

## PREFACE.

Paramârthasâra clearly sets forth within the compass of 85 Ârya-metres the fundamental essence of the Advaita School of philosophy in the form of instruction from a Guru to a disciple.

The concluding stanza of the work :—

“वेदान्तशास्त्रमखिलं विलोक्य शेषस्तु जगद्वा<sup>२</sup> त) आधार ।  
आर्वापद्यातीत्या वचन्ध परमार्थसारमिदम् ॥”

and the commentator's explanation of the same — “जगदाधार जगत्तामाधारमूत शेष अनन्तस्तु न य दोषपि विपर्ययद्” ascribe the authorship of this work to God Âdi Seshâ. The author of the commentary is a sage Râghavânanda, disciple of Kîrshnânanda. A commentary known as Kîrshnapadî of Sri Bhâgavata is written by Râghavânanda

The edition of this work is based on two manuscripts, one of them with the commentary almost correct belongs to the Palace Library and the other, without commentary, was obtained from the “Manabikâra Matham”, near Padmanabhapuram. A second manuscript of the commentary also was received from Mr. Rangopâdhyâya of Kallidakurichi. But this manuscript was so full of omissions and interpolations that it appeared like a different work altogether and was not, therefore, considered in connection with this edition.

Trivandrum

T GANAPATI SÂSTRÎ.

## निवेदना ।

अद्वैतपरमार्थस्य सारोऽस्मिन् परमार्थसारे पञ्चाशीत्यार्याभि शिष्योपदेशम  
द्रया सम्यक् प्रकाशयेते ।

‘वेदान्तशास्त्रमपिल तिलोस्य शेषस्तु जगदाधारः ।

आर्यापञ्चाशीत्या व्रतन्ध परमार्थसारमिदम् ॥’

इति ग्रन्थान्तिमपद्याद्,

‘जगदाधारः जगत्तत्माधारभूत शेष अनन्तस्तु, न य कोऽपि विपश्चिद्’ ।

इति व्याख्यातृविररणाच्चास्य प्रणेता भगवान् आदिशेष इति प्रतीयते । विररणकारस्तु  
कृष्णानन्दशिष्यो राघवानन्दमुनिः । कृष्णपदी नाम काचिच्छ्रीभागवतव्याख्या-  
प्येनेन प्रणीता ।

एतन्मुद्रणाधारभूता दानादर्शा । तत्रैक शुद्धप्रायेण विररणेनानुगतो राजकी-  
यग्रन्थशालीय , अपरस्तु व्याख्यारहितो ‘मण्डिकर’मठादानित । अन्योऽपि कश्चिद्  
विररणस्यादर्श ‘श्रीरङ्गोपाज्जय’नकाशादासादित । स तु वहुत्र मान्यजाल्यागप्र-  
क्षेपयत्तया शुद्धिरहिततया च ग्रन्थान्तर्गमिन् दृष्ट सद्रोधनार्थे नोपात्तः ।

अनन्तदावनम् .

म. गणपतिशास्त्री.

॥ श्रीः ॥

श्रीभगवदादिशेषप्रणीतं

परमार्थसारम् ।

श्रीराघवानन्दविरचितेन

विवरणेन समेतम् ।



अग्नीषोमात्मनानाबुधधरमखिलव्याप्तमास्याद्भिदोष्णां  
साहसैर्युक्तमन्तःकृतसुरनिवहं स्वप्रभोद्गासिताशम् ।

नेत्रैरर्केन्दुरूपैर्विलसितमनलोमाननं चित्रवर्णं

भूपाकोटिप्रदीप्तावयवमवतु यो विश्वरूप सुरारेः ॥ १ ॥

विभ्रपांसुमवधूय वायुवद्धक्तहृद्गनदीप्तिदायिनम् ।

विष्णुरत्कलभवक्रविग्रहं विश्वनाथमनिशं भजामहे ॥ २ ॥

अमलकमलमध्ये सन्निविष्टाङ्गयष्टिः

करजलरुहराजत्पुस्तकाक्षालिमाला ।

अखिलनिगमसारः सर्वभूतान्तरस्था

भवतु भवभयानां भेदनी भारती नः ॥ ३ ॥

श्रीमच्छाङ्करमार्गमध्यवसतिः शाराशतालदकृतः

संसारार्कगभस्तितप्तनुभिः संसेविताद्भिर्जनैः ।

कृष्णानन्दमहीरुहोऽमृतरसापूर्णेपूर्वैः फलै-

श्चित्रां प्रीतिमुपासकेषु जनयन् जीयान्महीमण्डले ॥ ४ ॥

अशेषोपनिपत्तिद्वयन्तुतत्त्वानुगामिनी ।

राघवानन्दमुनिना शेषार्थेह विमृश्यते ॥ ५ ॥

परमार्थसारसंज्ञं ग्रन्थं चिकीर्षुराचार्यस्तस्याविप्रपरिसमाप्तिप्रचयगमनाभ्यां

शिष्टाचारपरिपालनाय च विशिष्टेष्टदेवताप्रणामलक्षणं मङ्गलं मूलतः सम्पादयन्नर्थत आरम्भापेक्षितं विषयप्रयोजनसम्बन्धाधिकारिलक्षणमनुबन्धचतुष्टयमाविष्करोति—

परं परस्याः प्रकृतेरनादि-

मेकं निविष्टं बहुधा गुहासु ।

सर्वाल्यं सर्वचराचरस्थं

त्वामेव विष्णुं शरणं प्रपद्ये ॥ १ ॥

त्वां नित्यापरोक्षमात्मानमेव विष्णुं सदानन्दचिद्धन परमात्मान शरणं प्रपद्ये निजधामत्वेन विमृशामि । विष्णोरस्मदितरात्मत्वेऽनीश्वरत्वान्नाश्रयणीयत्वानित्यत उच्यते— परस्याः प्रधानाया जगन्मूलकारणभूतायाः प्रकृतेर्मायाशक्तेः परं प्रधानं तस्या अपि स्वतोऽसत्या अस्फुरद्द्रुपायाश्च सत्तास्फूर्तिप्रदत्वेन प्रेरकं, न खलु शक्तिमतोऽन्यत्र शक्तिः सती स्फूर्तिमती वा स्याद्, अन्यथा स्वातन्त्र्येण शक्तिमत्त्वमेव हीयेतेति नामान्तराद् भगवदुक्तिः प्रसज्येत । सदानन्दचिदेकरसत्वेऽपि स्वमायाशक्तिमाश्रित्य महदाद्यव्यन्ततत्त्वग्रामतत्कार्यसमष्टिव्यष्टिदेहतद्धर्मविशेषसर्वस्वात्मना सदा प्रकाशमानमित्यर्थः, यथाहुः—

“सदा सृष्टिविनोदाय सदा स्थितिसुखासिने ।

सदा त्रिभुवनाहारनृताय भवते नमः” ॥

इति । तदेवं सर्वेश्वरत्वेन विष्णोराश्रयणीयत्वं साधितम् । प्रकृतेः परत्वे हेतुः अनादिमिति । नित्यसिद्धमित्यर्थः । नन्वनादित्वं प्रकृतेरप्यस्ति, सादित्वे मूलप्रकृतित्वासिद्धेः “अजामेकां लोहितशुक्लकृष्णा बह्वीः प्रजा. सृजमानां सरूपा” (श्वेता-४-९) इति श्रुतेश्च । अतः कथं तत्परत्वमित्यत उक्तम्— एकमिति । स्वतन्त्रमित्यर्थः । प्रकृतेरनादित्वेऽप्यचेतनत्वान्न स्वातन्त्र्य, भगवत्तस्तु चेतनत्वात् स्वातन्त्र्यमिति मिथोऽतिशयः । श्रुतिश्च “अव्यक्तात् पुरुषः परः । पुरुषान्न परं किञ्चित् सा काष्ठा सा परा गतिः” (कठ-३-११) इति । यद्वा अनादित्वे हेतुः एकमिति । अद्वितीयमित्यर्थः । स्वव्यतिरिक्तस्य कस्यापि वस्तुनोऽभावात् स्वतःसिद्धसत्तास्फूर्तिमत्त्वमास्थेयम् । ततश्चानादित्वं सिध्यतीत्याशयः । श्रुतिश्च “अथ नित्यो देव एको नारायणः” (नारा. २) इति । ननु जीवानां बहुत्वात् तत्स्वरूपस्यास्यैकत्वं न घटत इत्यत उक्तं बहुधा गुहासु निविष्टमिति ।

गुहावद् दुर्बिज्ञेयस्वरूपा सदसदादिप्रकारेणानिर्वाच्या माया गुहा, तस्याः सत्त्वा-  
चययवभेदेन बहुवचनम्, निमित्ते सप्तमी, गुहासु स्वमायाशक्तिनिमित्तमेकमपि  
बहुधा निदिष्टम् अनन्तजीवात्मना भासमानमित्यर्थः । धृतिश्च “इन्द्रो मा-  
याभिः पुरुरूप ईयत” (वृ. २-५-१९) इति । एव चेदुपासीनां, मायानां पृथ-  
क्सत्त्वात्रैकत्वमित्यत उक्तं सर्वाल्यमिति । सर्वस्थाल्यं सत्तासपूर्तिप्रदमुपादान-  
मित्यर्थः । मायातत्कार्यप्रपञ्चावस्थितिहेतुत्वात् परस्य न ततोऽन्यत्वं कस्यापि स-  
म्भवतीत्यर्थः । सर्वाल्यत्वे हेतुः सर्वचराचरस्थमिति । सर्वेषु चरेष्वचरेषु च  
देहेषु स्थितम् अध्वक्षत्वेनानुप्रविष्टमित्यर्थः । ‘त्वामेव विष्णुमि’ति जीवब्रह्मैक्यं  
वेदान्तानां विषयोऽस्य विषयो दर्शितम् । तच्चाज्ञातं विषयः, ज्ञातं सत् प्रयोजनं  
भवत्यखण्डानन्दानुभवात्मकत्वादिति विषयनिर्देशात् प्रयोजनमपि निर्दिष्टम् ।  
ततस्तदनुभवकामोऽत्राधिकारीति च सूचितम् । एवम(र्था)द्विषयनिर्देशादेवास्या-  
नेन ग्रन्थेन प्रतिपाद्यप्रतिपाद्यकभावलक्षणः सम्बन्धश्च प्रकटीकृत इति ज्ञेयम् ॥ १ ॥

नन्वात्मैव चेद् विष्णुः, कुतः सर्वे ‘अहं ब्रह्मास्मी’ति न पश्यन्ति,  
कुतो वा ‘मनुष्योऽस्मी’त्यन्यथात्मानं पश्यन्तीति चेत्, तद्विचाराभावादेत्याह—


आत्मान्बुराशौ निखिलोऽपि लोको

मज्ञोऽपि नाचामति नेक्षते च ।

आश्चर्यमेतन्मृगतृष्णिकाभे

भवाम्बुराशौ रमते मृषैव ॥ २ ॥

निखिलोऽपि लोको जीववर्गः आत्मान्बुराशौ परमात्मान्बुराशौ, म-  
ज्ञोऽपि नियमेन तत्स्वरूपोऽपि तद् नाचामति न किञ्चिदप्यनुभवति नेक्षते न  
जिज्ञासते च, प्रत्युत मृगतृष्णिकाभे (तद्!) मिथ्याभूतेऽनात्मनि च भवाम्बु-  
राशौ संसारहेतुभूते देहाद्यो मृषैव आन्त्यैव रमते आत्मबुद्धिं करोति चेति यद्  
एतदाश्चर्यम् । अपटितत्वेऽपि भासमानत्वान्मायामात्रमित्यर्थः । अनेन विष्णोर्नि-  
जरूपतिरोधानेन रूपान्तरप्रकाशने वा शक्तिः, सा मायात्र प्रकृतिरित्युपादेष्टं भ-  
वति । पूर्वश्लोकेन पुरुषम्बरूपं चोपादिष्टम् । तेन प्रकृतिपुरुषतत्त्वजिज्ञासेहारम्यत  
इति चिकीर्षितं च प्रतिज्ञातं भवति ॥ २ ॥



कथं पुनरात्मजिज्ञासोदियात्, केन कस्य सकाशान् कथं वात्मा जिज्ञास्य इत्यपेक्षायां तदुत्तरत्वेन ग्रन्थमवतारयति —

गर्भगृहवाससम्भवजन्मजरामरणविप्रयोगाब्धौ ।

जगदालोक्य निमग्नं प्राह गुरुं प्राञ्जलिः शिष्यः ॥ ३ ॥

जगद् आत्मानमन्यं च जीवलोकं गर्भगृहवाससम्भवजन्मजरामरण-विप्रयोगाब्धौ गर्भ एव गृह गर्भगृह तत्र वासस्य सम्भवः प्राप्तिः, विप्रयोगः कलत्रपुत्रवित्तादीष्टवियोगः, गर्भगृहवाससम्भवश्च जन्म च जरा च मरणं च विप्र-योगश्च गर्भगृहवाससम्भवजन्मजरामरणविप्रयोगाः, त एवाब्धिर्दुःखसमुद्रः तस्मिन् निमग्नमालोक्य तस्मादुत्तिर्पुः कश्चित् पुमान् शिष्यः तत्त्वजिज्ञासुः गुरुं “त-द्विज्ञानार्थं स गुरुमेवाभिगच्छेत् समित्पाणिः श्रोत्रियं ब्रह्मनिष्ठम्” (मुण्ड. १-२-१२) इति श्रुतेः “उपदेश्यन्ति ते ज्ञानं ज्ञानिनस्तत्त्वदर्शनम्.” (गीता. ४-३४) इति स्मृतेश्च तत्त्वज्ञं पुरुषप्रवरमुपेत्य प्राञ्जलिः बद्धाञ्जलिः प्राह । अयमर्थः— प्राचीनानेन कृजन्मविहितयज्ञदानतपोलक्षणसत्कर्मकडम्बकपरिशोधितान्तःकरणः सा-क्षाधीतसकलवेदवेदान्त. ध्रुतध्याकरणश्च सहस्रेषु कश्चित् पुमान् वेदान्तवान्यार्था-पातज्ञानयोगाद् आत्मैव नित्यं वस्तु ततोऽन्यत् सर्वमनित्यम्, अतः सुखवत् प्रतीयमानोऽयं पुत्रवित्तकलत्रादिसंसारो वस्तुतो दुःखमेवेति निश्चित्य ततो विरामं गत्वा सांसारिके सुखफलमात्मतत्त्वज्ञानमेव काङ्क्षमाणस्तच्छेषत्वेन श्रुतश्रमदमा-दिसाधनसम्पन्नो भूत्वात्मतत्त्वसाक्षाद्बोधवन्तं जीवन्मुक्तं गुरुवरं यथाविध्युपगम्य बद्धाञ्जलिः पप्रच्छेति ॥ ३ ॥

किंलक्षणेन गुरुणा भाव्यमित्यपेक्षां प्रतिक्षिपन् प्रश्नप्रकारमाह ‘त्वमि’ति चतुर्भिः श्लोकैः—

त्वं साङ्गवेदवेत्ता भेत्ता संशयगणस्य ऋतवक्ता ।

संसारार्णवतरणप्रश्नं पृच्छाम्यहं भगवन् ! ॥ ४ ॥

“उत्पत्तिं च विनाशं च भूतानामागतिं गतिम् ।

वेत्ति विद्यामविद्यां च स वाच्यो भगवानिति” ॥

हे भगवन् ! त्वं साङ्गवेदवेत्ता अज्ञानि शिक्षाव्याकरणनिरुक्तच्छन्दोज्योतिषामय-नकल्पाः, वेदाः ऋग्यजुःसामाथर्वारूपाः, अद्वैतः पद्भिः सहिताः साङ्गाः, तेषां वेत्ता

अध्येता । संशयगणस्य वेदार्थविषयस्य भेत्ता तदर्थनिश्चयज्ञानवान् । तत्रापि वि-  
शेषमाह — ऋतवक्ता ऋतस्य अशेषवेदान्तार्थभूतस्य भगवद्ब्रह्मादिशब्दलक्ष्यस्या-  
त्यतत्त्वस्य वक्तोपदेष्टा । स्वयं ज्ञातेत्येव न परम्, अन्येषां तत्प्रकृशाकश्च । अत-  
स्त्वामहं संसारार्णवतरणप्रश्नं संसार एव योऽर्णवो दुस्तरत्वादिसाम्यात् तस्य  
तरणे निमित्ते तत्तरणार्थं प्रश्नं प्रष्टव्यमर्थं पृच्छामि ॥ ४ ॥

प्रष्टव्यमस्ति चेत् पृच्छेत्यत्राह —

दीर्घेऽस्मिन् संसारे संसरतः कस्य केन सम्बन्धः ।

कर्म शुभाशुभफलदमनुभवति(नु)गतागतैरिह कः ॥ ५ ॥

कर्मगुणजालबद्धो जीवः संसरति कोशकार इव ।

मोहान्धकारगहनात् तस्य कथं बन्धनान्मोक्षः ॥ ६ ॥

गुणपुरुषविभागज्ञे धर्माधर्मौ न बन्धकौ भवतः ।

इति गदितपूर्ववाक्यैः प्रकृतिं पुरुषं च मे ब्रूहि ॥ ७ ॥

इति गदितपूर्ववाक्यैः उक्तप्रश्नवाक्यैः पृष्टप्रष्टव्यार्थैः सह । तान्येवाह—  
दीर्घं अनादौ । संसारस्य सादित्वे मुक्तानां पुनर्बन्धप्रसङ्गादनादित्वमेव द्रष्टव्य-  
मित्याशयः । अस्मिन् गर्भाधिवासादिदुःखरूपे संसारे संसरतः कस्य केन  
हेतुना संसारेण सम्बन्धः । स्नाभाविकत्वे संसारस्याग्न्यौष्ण्यद्विवदनिवृत्तेः सहेतु-  
कत्वमाश्लेषम् । स चेत् सत्यो हेतुहेतुमतः संसारस्यापि तर्हि सत्यतेत्यनिर्मोक्षः ।  
असत्यश्चेत् स्वप्नादिवत् कार्यकारणत्वं न घटेतेत्याशयः । सोऽयं क्षेत्रविषयःप्रश्नः ।  
इह लोकत्रये शुभाशुभफलदं कर्म गतागतैः इतो लोकान्तरं तत् इमं लो-  
कमित्येव गमनागमनैः कोऽनुभवति । पुरुषस्तावन्न संसरति, तस्य व्याप्तत्वेन नि-  
रञ्जनत्वेन च लोकाहोक्रान्तरप्राप्तेः कर्मसत्फलसम्बन्धस्य चासम्भवात्, नापि प्र-  
कृतिः, तस्या अचेतनत्वेन सुतरां तदसंभवादित्यर्थः । प्रकृतित्वामोहितः पुरुषो  
जीवाख्यः संसरतीत्यत्राह “कर्मगुणजालबद्धो जीवः संसरति कोशकार इव” ।  
क इत्यनुषज्यते । यत्तच्छब्दावध्याहार्यौ । कोशकारः ऊर्णनाभिः । तत्र गुणास्तन्तव  
इह सत्त्वादयः । जालम् आनाय इह सङ्घः । कर्म तन्तुप्रसरणादि इह शुभाशु-  
भात्मकम् । कोशकार इव कर्मगुणजालबद्धः कर्माणि च गुणाश्च तेषां जालानि  
कर्मगुणजालानि तैर्बद्धो देहसम्बन्धं प्रापितः । यः संसरति गर्भावासादिदुःखग-

नुभवति स जीवः कः किं परः पुरुष एव, किं वा तदन्यः कश्चित् । आद्ये मायो-  
र्त्तीर्णत्वान्न तद्यागोहितः न्याद्, द्वितीये “द्यावागृमी जनयन् देव एकः” (श्वे. ३-  
३) इत्याद्या श्रुतिर्वाच्येतेत्यर्थः । सोऽयं क्षेत्रज्ञविषयः प्रश्नः । परस्यैव स्वमायया  
कथञ्चिज्जीवभावमभ्युपेत्याह — मोहान्धकारगहनात् मोहोऽविद्या स एवान्धकार-  
स्तमः तेन हेतुना गहनात् दुरुच्छेदाद् बन्धनात् कर्मगुणबन्धात् कथं केनोपायेन  
केन वा प्रकारेण तस्य मोक्षः । प्रकृतिपुरुषविभागज्ञानेन पुंसः कैवल्यलाभो मोक्ष  
इत्यत्राह — गुणपुरुषविभागज्ञे धर्माधर्मां कथं बन्धकां न भवत इति । क्षेत्रक्षे-  
त्रज्ञतत्त्वज्ञानफलविषयः प्रश्नः । मर्धस्याम्य 'इति गदिते'ति सम्बन्धः । अत्र प्रकृतिं  
पुरुषं च मे ब्रूहीति प्रधानं वाच्यं, परमपुरुषतच्छक्तिविषयत्वाद् वाच्यान्तराणि  
तच्छेषभूतान्येवेति विभागः ॥ ५ ॥ ६ ॥ ७ ॥

उत्तरमुत्थापयति —

इत्याधारो भगवान् पृष्टः शिष्येण तं स होवाच ।

विदुषामप्यतिगहनं वक्तव्यमिदं शृणु तथापि त्वम् ॥ ८ ॥

इति एव शिष्येण पृष्टो भगवान् आधारोऽनन्तः स गुरुः तमुवाच ह  
किल । कथं हे शिष्य! इदं त्वया पृष्टं वक्तव्यं वस्तु विदुषामप्यतिगहनं दुर्वि-  
ज्ञेयम् । तथापि वक्ष्यामि । शृणु तच्छवणे सावधानो भव ॥ ८ ॥

परिहारमारभते —

सत्यमिव जगदसत्यं मूलप्रकृतेरिदं कृतं येन ।

तं प्रणिपत्योपेन्द्रं वक्ष्ये परमार्थसारमिदम् ॥ ९ ॥

इदं परमार्थस्यैव भासमानं सत् आत्मनोऽत्यन्तासतः शशविषाणादेश्च-  
जन्मविनाशाभावात् तदुभयाश्रयत्वेन सदसदद्विलक्षणम् अत एव असत्यं महदा-  
द्यवन्वन्तं जगद् येन मूलप्रकृतेः स्वमायाशक्तेर्हेतोः सत्यमिव कृतं सृष्टं, तमु-  
पेन्द्रं विष्णुं प्रणिपत्य भक्तिश्रद्धापुरस्सरं नत्वा इदं विद्वदनुभवसिद्धं परमार्थसा-  
रम् उपनिषदर्थतत्त्वं वक्ष्ये वक्ष्यामि ॥ ९ ॥

“प्रकृतिं पुरुषं च मे ब्रूही”ति प्रश्नोत्तरं तावत् सगृह्णाति —

अव्यक्तादण्डमभूदण्डाद् ब्रह्मा ततः प्रजासर्गः ।

मायाभयी प्रवृत्तिः संहियत इयं पुनः क्रमशः ॥ १० ॥



अव्यक्तात् परमपुरुषेक्षिताद् महदात्रिक्रमेण अण्डं ब्राह्मम् अभूत् । अण्डात् पुरुषानुप्रविष्टाद् ब्रह्माभूत् । ततः ब्रह्मणः प्रजासर्गः प्रजानां चराचराणां सर्गो जन्माभूत् । एवम् इयं मायामयी मायोपाधिका पुंसः पुनः प्रवृत्तिः कार्यसृष्टिः क्रमशः संहियते सङ्गृह्योपदिश्यते सद्भिः —

“नारायणः परोऽव्यक्तादण्डमव्यक्तसम्भवम् ।

अण्डस्यान्तस्त्वमे लोका. सतद्वापा च मेदिनी” ॥

इति । न चात्र स्वतन्त्रादव्यक्तादण्डोत्पत्तिरभिप्रेता “सत्यमिव जगदसत्यं मूलप्रकृतेरिदं कृतं येने”ति परमेश्वरस्यैव स्वमायाशक्त्या विश्वान्मना विवर्तितत्वोक्तेः, “तस्माद्वा एतस्मादात्मन आकाश सम्भूतः” (तै. २-१-१) इति श्रुतेश्च । एवं विश्वनिदान प्रकृतिः पुरुषश्चेति तयोः स्वरूप भ्रामान्येनोपदिष्टम् ॥ १० ॥

अथ पुरुषस्य मायातत्कार्यानुप्रवेशबन्धेनान्तर्यामित्वेन जीवत्वेन चावस्थितस्य स्वरूप निरूप्यते । तत्र ‘मायामयोऽपी’ति द्वादशार्याभिर्जीविस्य तत्त्व प्रकाशयते । यत् तावत् पृष्ट ‘दीर्घेऽस्मिन् मंसारे संसरत. कस्य केन सम्बन्ध’ इति, तत्राह —

मायामयोऽप्यचेता गुणकरणगणः करोति कर्माणि ।

तदधिष्ठाता देही स चेतनोऽपि न करोति किञ्चिदपि ॥ ११

पूर्वोत्तरार्थयोः साम्यादार्याविशेषोऽयम् । गुणकरणगणः कार्यकरणसङ्घातो मायामयः मायाशक्त्यालिङ्गितस्य परमेश्वरस्य विवर्त सः अचेतनोऽपि कर्माणि शुभाशुभमिश्ररूपाणि करोति । यस्तु तदधिष्ठाता तस्याश्रयभूतो देही जीवः, स चेतनोऽपि किञ्चिदपि कर्म न करोति चिदेकरसत्वेन स्वरूपचलनात्मनः कर्मणस्तस्मिन्नसम्भवात् ॥ ११ ॥

नन्वचेतनत्वात् स्वतो निश्चेष्टस्य कार्यकरणसङ्घातस्य कथं चेतनतालिध्यादेव प्रवृत्तिरित्यत्राह —

यद्ब्रह्मचेतनमपि सन्निकटस्थे भ्रामके भ्रमति लोहम् ।

तद्वत् करणसमूहस्थेऽपि चिदधिष्ठिते देहे ॥ १२ ॥

भ्रामके अव्यक्तान्तमणौ निकटस्थे अचेतनं स्वतो निश्चेष्टमपि लोहं भ्रमति चेष्टते यद्ब्रह्म, तद्वद् देहे चिदधिष्ठिते चेतनेन ‘अहं मनुष्य’ इत्यादिप्र-

कारेण स्वांशुते करणसमूहः कार्यकरणसद्भातः चेष्टति चेष्टने । वृत्तभङ्गभयात् परस्मैपदम् ॥ १२ ॥

मा भवतु कर्मसु साक्षात्कर्तृत्वमात्मनः, हेतुकर्तृत्वं स्यात्, तेन विना बुद्ध्यादीनामप्रवृत्तेरित्यत्राह—

यद्दत् सवितर्युदिते करोति कर्माणि जीवलोकोऽयम् ।  
न च तानि करोति रविर्न कारयति तद्ददात्मापि ॥ १३ ॥

यद्ददयं जीवलोकः सवितर्युदिते कर्माणि स्वप्नाभिमतानि करोति तथापि रविस्तानि न करोति न कारयति च, तद्दद् आत्मनि देहं प्रविष्ट एव गुणकरणगणः कर्माणि करोति । एवमपि आत्मा तानि न करोति न कारयति च । तदुक्तं भगवता—

“नवद्वारे पुरे देही नैव कुर्वन्न कारयन् ।

न कर्तृत्वं न कर्माणि लोकस्य सृजति प्रभुः” ॥ (गी. ९-१३)

इति ।

“कर्मेन्द्रियाणि खलु पञ्च तथापराणि

बुद्धीन्द्रियाणि मनआदिचतुष्टयं च ।

प्राणादिपञ्चकमथो वियदादिक च

कामश्च कर्म च तमः पुनरष्टमी पूः” ॥

इत्युक्तलक्षणं पुर्यष्टकमात्मन. संसारसम्बन्धे हेतुः । स च मायामयत्वादवास्तवो-  
ऽनादिश्च प्रवाहतः । तेन तत्त्वबोधान्निवर्तत इति श्लोकत्रयार्थः ॥ १३ ॥

अथ “कर्म शुभाशुभफलदमनुभवति गतागतैरिह क” इति प्रश्नोत्तर-  
माह—

मनसोऽहङ्कारविमूर्च्छितस्य चैतन्यवोधितस्येह ।

पुरुषाभिमानसुखदुःखभावना भवति मूढस्य ॥ १४ ॥

इह मायाकार्येषु मन्थे मनसो मूढस्याचेतनस्यापि चैतन्यवोधितस्य स्वतादात्म्यं गतेनात्मचैतन्येन प्रकाशितस्य अत एव अहङ्कारविमूर्च्छितस्य अहंप्रत्ययास्पदीभृतस्य पुरुषाभिमानसुखदुःखभावना भवति । ‘पुरुषोऽहं’ ‘दुःख्यहं’ ‘सुख्यहमि’त्यभिमानो भवतीत्यर्थः ॥ १४ ॥

ततः किमित्यत आह—

कर्ता भोक्ता द्रष्टास्मि कर्मणामुत्तमादीनाम् ।

इति तत् स्वभावविमलोऽभिमन्यते सर्वगोऽप्यात्मा ॥

यस्माच्चैतन्यानुप्रविष्टस्य मनसः पुरुषत्वाद्यभिमानः, तस्मात् स्वभाव-  
विमलः सर्वगोऽपि च आत्मा द्रष्टा प्रमाता अस्मि, उत्तमादीनां वैदिकादीनां  
कर्मणां कर्तास्मि, तत्फलानां भोक्तास्मीति च अभिमन्यते । सर्वगतस्यैव विषय-  
विशेषद्रष्टृत्वं क्रमद्रष्टृत्वं, स्वभावविमलस्य कर्मकर्तृत्वं तत्फलभोक्तृत्वं च न  
सङ्गच्छते । तथापि पुर्यष्टकतादात्म्याध्यासादात्मनि तत् सर्वमध्यारोपयती-  
त्यर्थः ॥ १५ ॥

तद्द्वारेण स्थूलदेहसम्बन्धात् सुरनरनारकत्वं च यातीत्याह—

नानाविधवर्णानां वर्णं धत्ते यथामलः स्फटिकः ।

तद्दुपाधेर्गुणभावितस्य भावं विभुर्धत्ते ॥ १६ ॥

यथा लोके अमलः स्फटिकमणिः स्वसन्निहितानां नानाविधवर्णानां  
बन्धूकादीनां वर्णं धत्ते रक्तः स्फटिक इत्यादि, तद्द्वद् विभुः आत्मापि गुणभावि-  
तस्य प्रकृत्या प्रकाशितस्य देहादिलक्षणस्य उपाधेर्भावं देवत्वमनुप्यत्वादिकं  
धत्ते स्वीकरोति ॥ १६ ॥

सर्वव्याप्तोऽप्युपाधिवशाद् देहादेहान्तरं लोकालोकान्तरं च यातीत्याह—

गच्छति गच्छति सलिले

दिनकरविम्बं स्थिते स्थितिं याति ।

अन्तःकरणे गच्छति

गच्छत्यात्मापि तद्दिह ॥ १७ ॥

इह लोके सलिलप्रतिबिम्बित दिनकरविम्बं सलिले गच्छति सति  
गच्छतीव, स्थिते स्थितिं यातीव, तद्द्वद् आत्मापि अन्तःकरणप्रतिबिम्बित-  
अन्तःकरणे गच्छति सति गच्छतीव स्थिते स्थितिं यातीवेत्यर्थः ॥ १७ ॥

अदृश्योऽपि दृश्यत्वं च तत्सम्बन्धाद् यातीत्याह—

राहुरदृश्योऽपि यथा शशिविम्बस्थः प्रकाशते जगति ।

सर्वगतोऽपि तथात्मा बुद्धिस्थो दृश्यतामेति ॥ १८ ॥

कारेण स्वाकृते करणसमूहः कार्यकरणसहातः चेष्टति चेष्टते । वृत्तभङ्गभयात्  
परस्मैपदम् ॥ १२ ॥

मा भवतु कर्मसु साक्षात्कर्तृत्वमात्मनः, हेतुकर्तृत्वं स्यात्, तेन विना बु-  
द्ध्यादीनामप्रवृत्तेरित्यत्राह —

यद्वत् सवितर्युदिते करोति कर्माणि जीवलोकोऽयम् ।  
न च तानि करोति रविर्न कारयति तद्ब्रह्मात्मापि ॥ १३ ॥

यद्वदयं जीवलोकः सवितर्युदिते कर्माणि स्वस्वाभिमतानि करोति  
तथापि रविस्तानि न करोति न कारयति च, तद्वद् आत्मनि देहं प्रविष्ट एव  
शुण्करणगणः कर्माणि करोति । एवमपि आत्मा तानि न करोति न कारयति  
न । तदुक्तं भगवता —

“नवद्वारं पुरे देही नैव कुर्वन्न कारयन् ।

न कर्तृत्वं न कर्माणि लोकस्य सृजति प्रभुः” ॥ (गी. १-१३)

इति ।

“कर्मेन्द्रियाणि खलु पञ्च तथापराणि

बुद्धीन्द्रियाणि मनआदिचतुष्टयं च ।

प्राणाद्विपश्चकमथो वियदादिकं च

कामश्च कर्म च तमः पुनरष्टमी पूः” ॥

इत्युक्तलक्षणं पुष्यष्टकमात्मनः मंगलग्नान्वये हेतुः । स च मायामयत्वादवास्तवो-  
ऽनादिश्च भवादत् । तेन तत्त्वयोधान्निवर्तत इति श्लोकत्रयार्थः ॥ १३ ॥

अथ “कर्म शुभाशुभफलदमनुभवति गतागतैरिह क” इति प्रश्नोत्तर-  
माह —

मनसोऽहङ्कारविमूर्च्छितस्य चैतन्यवोधितस्येह ।

पुरुषाभिमानसुखदुःखभावना भवति मूढस्य ॥ १४ ॥

इह मायाकायेषु गत्ये मनसो मूढस्यानेतनस्यापि चैतन्यवोधितस्य  
मनदान्ध्यायं गेनेनात्मनैतन्येन प्रजाधितस्य अत एव अहङ्कारविमूर्च्छितस्य  
अहंमन्यदास्पदीभूतस्य पुरुषाभिमानसुखदुःखभावना भवति । ‘पुरुषोऽहं’  
‘दुःखद’ ‘मृग्यदमि’त्वभिमानो भवतीत्यर्थः ॥ १४ ॥

नतः विदित्यतः ॥१४—

धर्माधर्मौ सुखदुःखकल्पना स्वर्गनरकवासश्च ।

उत्पत्तिनिधनवर्णाश्रमा न सन्तीह परमार्थे ॥ २१ ॥

इह आत्मनि परमार्थे वस्तुविचाये क्रियमाणे धर्माधर्मादयो न सन्तीत्य-  
न्वयः, औषाधिकस्य स्फटिकलौहित्यादिवद्भ्रान्तवत्त्वायोगान् । धर्माधर्मौ शुभाशुभ-  
कर्मसंस्कारौ । सुखदुःखयोस्तत्फलयोः कल्पनानुभूतिः सुखदुःखकल्पना । तदर्थं  
स्वर्गनरकयोर्वासः स्वर्गनरकवासः । धर्माधर्मोद्भवस्थानभूतेऽग्निन् लोके उत्प-  
त्तिनिधनवर्णाश्रमाः उत्पत्तिश्च निधनं च वर्णश्चाश्रमश्च तथोक्ताः ॥ २१ ॥

नन्वसतां कथं भानमित्यत्राह —

मृगतृष्णायामुदकं शुक्तौ रजतं भुजङ्गमो रज्ज्वाम् ।

तैमिरिकचन्द्रयुगवद्भ्रान्तं निखिलं जगद्रूपम् ॥ २२ ॥

यथा मृगतृष्णायां मरुभूमिस्थमध्याह्नार्कमरीचिमण्डल उदकं, शुक्तौ  
रजतं, रज्ज्वां भुजङ्गम इत्येतत् । तैमिरिकचन्द्रयुगवत् । तिमिरं चक्षुर्दोषः, तेन  
सम्भूतं तैमिरिकं, चन्द्रस्य युगं चन्द्रयुगं, तैमिरिकं च तच्चन्द्रयुगं च तैमिरिकच-  
न्द्रयुगं, तद्वद् भ्रान्तं भ्रगगात्रेण सिद्धं, न वस्तुभूतं, सत्त्वे बाधानुपपत्तेरात्त्वे  
प्रत्यक्षप्रतीत्यनुपपत्तेः सदसत्त्वे द्वयोरप्यनुपपत्तेश्च सदमञ्जामनिर्वाच्यत्वान्मिथ्या-  
भूतं, तथा निखिलं जगद्रूपं भ्रान्तमात्मविद्यावशात् तत्रैवाध्यस्तमित्यर्थः । मिथ्या-  
र्थप्रतीतेरप्रसिद्धिपरिहारयागेकदृष्टान्तोपादानम् । तथा च प्रयोगः — विवादपदं  
मिथ्या दृश्यत्वाद् विभक्तत्वाद्नास्मत्त्वाच्च मृगतृष्णिकोदकादिवदिति । किं पुनरिदं  
मिथ्यात्व नाम । अधिष्ठानतत्त्वज्ञानबाध्यत्वगिति प्रतीगः । किमेतदनुमानं स्व-  
स्यापि मिथ्यात्व साधयेत्, किं वा न । नो चेत्, तत्रैव दृश्यत्वादिनां व्यभि-  
चारः । साधयति चेत्, स्वव्याघातकृता । सत्यम् । आत्मघातकमेवैतदागमवत् ।  
सोऽपि “नेह नानाम्नि किञ्चन” (दृ. ४-४-१९) इति ब्रह्मणि सर्वद्वैतप्रतिषेधं  
कुर्वन् द्वैतान्तर्भूतत्वादात्मानमपि प्रतिषेधति । एवं तदनुमाहकतर्करूपमिदमनुमा-  
नमपीति सन्तोऽव्ययम् । न च म्बध्याघातकत्व लोके क्वाप्यदृष्टमिति वाच्यम्,  
एधोनाशके ज्वलने स्वनाशकत्वदर्शनात् । एवमपि मिथ्यार्थस्य कथं तत्त्वावेदक-  
त्वमिति चेत्, को नाम वक्ति वाधो मिथ्याभूतं वस्तु तत्त्वावेदकमिति ।  
तत्त्व ह्यस्माकमात्मैव, स च स्वप्रकाश इति कथं मिथ्याभूता आगमादय-  
स्तत्त्वं बोधयेयुः । किं तर्हीह तैः । इत्थं मिथ्याभूताया अविद्याया इतोऽपनयनमा-

(यथा राहुरदृश्योऽपि शशिविम्बस्थः) प्रकाशते दृश्यो भवति, तथा सर्वगतोऽपि बुद्धिस्थ आत्मा अदृश्योऽपि दृश्यतामेति अहप्रत्ययविपयो भवतीत्यर्थ । तदुक्त श्रीभगवत्पादे “न तावदयमेकान्तेनाविपयोऽस्मत्प्रत्ययविपयत्वाद्” इति ॥ १८ ॥

यदि प्रमातृत्व कर्तृत्व भोक्तृत्व चात्मन ओपाधिक, किं तर्हि निज रूपमित्यत्राह —

\*सर्वगतं निरुपसमद्वैतं तच्चेतसा गम्यम् ।

यद् बुद्धिगतं ब्रह्मोपलभ्यते शिष्य ! बोध्यं तत् ॥ १९ ॥

यद् बुद्धिगतं तत् ततो हेतो चेतसा अस्मत्प्रत्ययेन गम्यं च ब्रह्म आत्मस्वरूपम् उपलभ्यते, तत् सर्वगतं देशकालप्रस्त्वनवच्छिन्न निरुपसमं परमानन्दस्वरूपम् अद्वैतं सजातीयविजातीयस्वगतभेदशून्य चिदेकरस बोध्यम् ॥ १९ ॥

नात्र बुद्धिशब्देनान्त करणमात्र विवक्षित, किन्तु सूक्ष्म शरीरमित्याशयेनाह --

बुद्धिर्नोहङ्कारास्तन्मात्रेन्द्रियगणाश्च भूतगणः ।

संसारसर्गपरिरक्षणक्षमा प्राकृताः हेयाः ॥ २० ॥

बुद्धिर्महत्त्वम्, मनोऽन्त करण, अहङ्कारोऽहन्तत्त्वम् । तन्मात्राणि शब्दस्पर्शरूपसगन्धा, इन्द्रियाणि श्रोत्रत्वक्चक्षुर्जिह्वाघ्राणानि पञ्च ज्ञानेन्द्रियाणि, वाक्पाणिपादपाशूपमा पञ्च कर्मेन्द्रियाणि च । तन्मात्रगणा इन्द्रियगणाश्च तन्मात्रेन्द्रियगणाः । भूतानि व्योमवायुतेजोतलाग्नेय, तेषां गणो भूतगणः । त एते प्राकृताः प्रवृत्तिमभूता संसारसर्गपरिरक्षणक्षमाः संसारस्य सर्गे उत्पादने परिरक्षणं च क्षमा शक्ता, आमन संसारोपाधिभूता इत्यर्थ । अत एव मुमुक्षुभिर्हेयाः अनामत्वेन परित्याज्या । एष प्रवृत्तिपुरषो महदाद्यव्यन्तानि तन्मात्राणि चेति पञ्चविंशतितत्त्वान्यत्र वक्षितानि । ‘प्राकृता’ इत्यनेन ‘अव्यक्ताण्डमभृदि त्यत्र महदादिषुमेणेत्यावेदिन भवति ॥ २० ॥

आन्मनः भगवन्मयोपाधिजन्येन पण्डितमर्थमाह —

धर्माधर्मौ सुखदुःखकल्पना स्वर्गनरकवासश्च ।

उत्पत्तिनिधनवर्णाश्रमा न सन्तीह परमार्थे ॥ २१ ॥

इह आत्मनि परमार्थं वस्तुविचारे कियमाणे धर्माधर्मादयो न सन्तीत्य-  
न्वयः, औपाधिकस्य स्फटिकलौहित्यादिवद्भास्तवत्वायोगात् । धर्माधर्मौ शुभाशुभ-  
कर्मसंस्कारौ । सुखदुःखयोस्तत्फलयोः कल्पनानुभूतिः सुखदुःखकल्पना । तदर्थं  
स्वर्गनरकयोर्वासः स्वर्गनरकवासः । धर्माधर्मोद्भवस्थानभूतेऽस्मिन् लोके उत्प-  
त्तिनिधनवर्णाश्रमाः उत्पत्तिश्च निधनं च वर्णाश्रमश्च तथोक्ताः ॥ २१ ॥

नन्वसतां कथं मानमित्यत्राह —

मृगतृष्णायामुदकं शुक्तौ रजतं भुजङ्गमो रज्ज्वाम् ।

तैमिरिकचन्द्रयुगत्रान्तं निखिलं जगद्रूपम् ॥ २२ ॥

यथा मृगतृष्णायां मरुभूमिस्थमध्याह्नार्कमरीचिमण्डल उदकं, शुक्तौ  
रजतं, रज्ज्वां भुजङ्गम इत्येतत् । तैमिरिकचन्द्रयुगत्रत् । तिमिरं चक्षुर्दोषः, तेन  
सम्भूतं तैमिरिकं, चन्द्रस्य युगं चन्द्रयुगं, तैमिरिकं च तच्चन्द्रयुगं च तैमिरिकच-  
न्द्रयुगं, तद्वद् भ्रान्तं भ्रममात्रेण सिद्धं, न वस्तुभूतं, सत्त्वे बाधानुपपत्तेरसत्त्वे  
प्रत्यक्षप्रतीत्यनुपपत्तेः सदसत्त्वे द्वयोरप्यनुपपत्तेश्च सदमन्वयानिर्वाच्यत्वान्मिथ्या-  
भूतं, तथा निखिलं जगद्रूपं भ्रान्तमात्माविद्यावशात् तत्रैवाध्यस्तमित्यर्थः । मिथ्या-  
र्थप्रतीतिरप्रसिद्धिपरिहारायानेकदृष्टान्तोपादानम् । तथा च प्रयोगः — विवादपदं  
मिथ्या दृश्यत्वाद् विभक्तत्वाद् नारायणस्य मृगतृष्णिकोदकादिवदिति । किं पुनरिदं  
मिथ्यात्व नाम । अधिष्ठानतत्त्वज्ञानबाध्यत्रमिति प्रतीगः । किमेतदनुमानं स्व-  
स्यापि मिथ्यात्वं साधयेत्, किं या न । नो चेत्, तत्रैव दृश्यत्वाद्दीनां व्यभि-  
चारः । साधयति चेत्, स्वव्याघातकता । सत्यम् । आत्मघातकमेवेतदागमवद् ।  
सोऽपि “नेह नानाम्नि किञ्चन” (वृ. ४-४-१९) इति ब्रह्मणि सर्वद्वैतप्रतिषेधं  
कुर्वन् द्वैतान्तर्भूतत्वादारमानमपि प्रतिषेधति । एवं तदनुमाहकतर्करूपमिदमनुमा-  
नमपीति सन्तोऽष्टव्यम् । न च स्वव्याघातकत्वं लोके काप्यदृष्टमिति वाच्यम्,  
एधोनाशके ज्वलने स्वनाशकत्वदर्शनात् । एवमपि मिथ्यार्थस्य कथं तत्त्वावेदक-  
त्वमिति चेत्, को नाम वक्ति वागी मिथ्याभूतं वस्तु तत्त्वावेदकमिति ।  
तत्त्व ह्यस्माकमात्मैव, स च स्वप्रकाश इति कथं मिथ्याभूता आगनादय-  
स्तत्त्वं बोधयेयुः । किं तर्हाह तैः । इत्थं मिथ्याभूताया अधिष्ठाया इतोऽपनयनमा-

श्रम् । तच्च मिथ्यात्वेऽपि सम्भवति स्वामसिंहादिवत् । यथा स्वप्ने दृष्टः सिंहादि-  
मिथ्याभूतोऽपि मिथ्याभूत स्वप्नप्रपञ्चं समूलनपनयति, तथागमादिमिथ्याभूतोऽपि  
मिथ्याभूतं ज्ञानादादि द्वैतमपनयतीति किञ्चाभ्युपगम्यते । किञ्चान्यद् मिथ्यार्थस्य  
तत्त्वावेदकत्वमपि दृश्यते, दर्पणगतमुखप्रतिविम्बादेस्तात्त्विकमुखसंस्थानादिप्रका-  
शकत्वात्, स्वप्नप्रकामिन्यादेः सम्पत्प्राप्त्यादिवोपकत्वाच्च । यथाहुः स्वप्नाध्या-  
यविदः —

“यदा कर्मसु कान्येषु स्त्रियं स्वप्नेषु पश्यति ।

समृद्धिं तत्र जानीयाद्” (छा०. ५-२-९) ॥

इति । एव प्रतिमादौ विष्णवादिदृष्टिरपि तत्त्वबोधोपायत्वेन मिथ्यात्वेऽपि सर्वैरभ्युप-  
गम्यते । तस्मात् प्रपञ्चमिथ्यात्वांनुमाने न दोषः कश्चिद् । विपक्षे बन्धस्य सत्यत्वे-  
नानिमोक्षप्रसङ्गो बाधः । ननु दृश्यत्वमात्मग्यस्ति, अस्मत्प्रत्ययविषयत्वोक्तेरिति  
चेद्, न, तस्य बुद्धिसम्बन्धोपाधिकत्वेनावस्तवत्वात्, केवलस्यात्मनोऽहं प्रत्ययवि-  
षयत्वाभावाच्च । स हि चित्प्रकाशवेशवशेन बुद्ध्यादिकम् ‘अहं सुखी दुःखी’त्या-  
दिरूपेण मामयति । तत् कथमहंप्रत्ययः प्रत्यगात्मानं प्रकाशयेत् । ननु केवल-  
म्याप्त्यात्मनः ज्ञान्तीयदृशा दृश्यत्वमस्ति, अन्यथा तत्र शास्त्रवैयर्थ्यादिति चेद्,  
उक्तीचरत्याद्, आत्मतत्त्वाज्ञानापनयनमात्रमागमज्ञान करोति, न पुनरात्मानं प्रका-  
शयति तस्य स्वप्नकाशत्वादिनि । श्रुतिश्च “अदृश्यो न हि दृश्यत” इति ।  
तदेव प्राकृतिकपुर्यष्टकावच्छिन्नश्चेतनः संसरति, तस्य चायं संसारो मायीयत्वा-  
न्मिथ्यैवेति प्रतीचः स्वरूपमुपदिष्टम् ॥ २२ ॥

यत् पुनः पृष्ठ “कोशकार इव कर्मगुणजालबद्धो यः संसरति स जीवः क”  
इति. तत् परिहरन् “यद्वद् दिनकर” इति चतुर्दशार्याभिः परस्वरूपं निरूपयति—

यद्वद्दिनकर एको विभाति सलिलाशयेषु सर्वेषु ।

तद्वत् सकलोपाधिष्वत्रस्थितो भाति परमात्मा ॥ २३ ॥

यद्वत् सर्वेषु जलाशयेषु अवास्थितो दिनकर एक एव विभाति अने-  
कधा भाति, तद्वत् सकलोपाधिषु सकलेशूपिषु कार्यकरणसहातेष्वमस्थित.  
परमात्मैक एवांतरूपा भाति । श्रुतिश्च — “एको देव. सर्वभूतेषु गृहः सर्वव्यापी  
सर्वभूतान्तरात्मा” (श्वे०. ६-११) इति । स्मृतिश्च —



\* "एक एव तु भूलात्मा भूते भूते व्यवस्थितः ।

एकधा बहुधा चैव दृश्यते जलचन्द्रवद्" ॥

इति ॥ २३ ॥

यदैवं परमात्मैव जीवात्मा, तदा 'भनुष्योऽहमि'ति बुद्धिर्भ्रान्तिरेवेत्याह —

खामिव घटादिष्वन्तर्वहिःस्थितं ब्रह्म सर्वपिण्डेषु ।

देहेऽहमित्यनात्मनि बुद्धिः संसारबन्धाय ॥ २४ ॥

घटादिषु खमाकाशमिव ब्रह्म सर्वपिण्डेषु सर्वेषु पिण्डेषु देहेष्वन्तर्वहिश्च स्थितं व्याप्तम् उपाधिपरिच्छिन्नतया तदपरिच्छिन्नतया च तत्र तत्र वर्तमानम् "एवं वा अरेऽयमात्मानन्तरोऽबाह्वः कृत्स्नः प्रजानघन एव" (बृ०. ४-५-१३) इति श्रुतेः । अतः अनात्मनि देहेऽहमिति बुद्धिः संसारबन्धाय, संसारबन्ध-हेतुर्भ्रान्तिरेवेत्यर्थः ॥ २४ ॥

कथं पुनरात्मा प्रतिपत्तव्य इत्यत्राह —

सर्वविकल्पनहीनः शुद्धो बुद्धोऽजरामरः शान्तः ।

अमलः सकृद्विभातश्चेतन आत्मा खवद्व्यापी ॥ २५ ॥

चेतनः दृश्यत्वेन घटादिवदचेतनाद् देहाद् व्यतिरिक्तो जीवः आत्मा परमात्मैवेत्यन्वयः । तत्साधनार्थानि विशेषणानि । सर्वविकल्पनहीनः सर्वविकल्पनैः अस्ति वा नास्ति चायं, नित्योऽनित्यो वा, एकोऽनेको वेत्याद्यैः संशयैर्विहीनः सर्वसंशयसाक्षित्वात् । ननु तथात्वं देहम्याप्यस्ति प्रत्यक्षत्वादिति स एवात्मा स्याद्, नेत्याह शुद्ध इति । विष्णुत्रयभाजन(त्वात्) त्वद्भासपिण्डात्मकत्वाच्चाशुद्धस्य देहस्य नात्मत्वमित्यर्थः । तथापि प्राण एवात्मा म्यात् तस्य निर्लेपत्वेन शुद्धत्वादित्यत उक्तं बुद्ध इति । बोधशक्तिहीनत्वात् प्राणस्य बाह्यवायुवदनात्मत्वमित्यर्थः । एव चेन्मद एवात्मा स्यादित्यत उक्तम् अजरामर इति । सुषुप्त्यादावभावेन मनसो नश्वरत्वान्नात्मत्वमित्यर्थः । तर्हि बुद्धिसन्तान एवात्मा स्यात् तस्याविच्छिन्नप्रवाहत्वादित्यत उक्तं शान्त इति । बुद्धिसन्तानस्य जन्मादिविकारवत्त्वादात्मनश्च सर्वविकारद्रष्टृत्वेन निर्विकारत्वान्नात्मत्वमित्यर्थः । तर्हि नित्यसिद्धं शून्यमेवात्मा स्यादित्यत उक्तम् अमल इति । शून्यस्य सवृत्तिलक्षणेन मलेनावृतत्वात् सर्वावरणसाक्षित्वेनात्मन्यविद्यादिमलावरेणासम्भवाच्चानात्मत्वमि-

\* अथ श्रौती ब्राह्मिन्दी दृश्यते.

त्यर्थः । तथापि बुद्ध्यादिनवगुणविशिष्टोऽहंप्रत्ययगम्यो जडद्रव्यविशेष एवात्मा  
 स्यादित्यत उक्तं मकृद्विभात इति । नित्योदितानस्तमितप्रकाशरूप इत्यर्थः, “तमेव  
 भान्तमनु भाति सर्वम्” (मु०. २-२-१०) इति श्रुतेः । एवम्भूतत्वेऽपि क्षेत्रज्ञा-  
 न्तरात् क्षेत्रेभ्यश्च भिन्नः पुरुष आत्मा स्यादित्यत उक्तं खवद्व्यापीति । सर्वदेश-  
 फालवस्त्वनुगतस्वरूप इत्यर्थः । अणुपरिमाणत्वे जीवस्य सकृदेव सर्वावयवगतवेद-  
 नानुसन्धानं न घटते, परिच्छिन्नत्वे मनआदिवज्जडत्व च प्रसज्येत, मध्यमपरि-  
 माणत्वे घटादिवद् दृश्यत्वमनित्यत्वं च म्याद् । अतोऽस्य परिशेषात् परममहत्त्वं  
 सिध्यतीत्याशयः । जीवः परमात्मैव निर्विकल्पत्वादियोगित्वाद् विपर्ययेण घटवदि-  
 त्यनुमानमिह प्रयुक्तम् । न चात्रद्वैतवादिनो दृष्टान्तासिद्धिः ‘परसिद्धेन परो बो-  
 धनीय’ इति न्यायाद् व्यावहारिकस्य द्वैतस्याङ्गीकृतत्वाच्च । वस्तुगत्या वादिप्रतिवा-  
 दिभेदादिकमपि नास्तीति कः कं प्रति किं साधयेद् दूषयेद्वा । तथा च श्रुतिः—  
 “यत्र हि द्वैतमिव भवति तदितर इतरं पश्यति, यत्र वा अस्य सर्वमात्मैवाभूत् तत्  
 केन कं पश्येद्” (बृ०. २-४-१४) इति । ये पुनर्जीवादात्मान्यः काश्चित् पर एव  
 नास्तांति साध्यधर्मस्याप्रसिद्धिं मन्यन्ते, तेषामपि सामान्यतः सिद्ध एवासौ, नो  
 चेत् तन्निषेधानुपपत्तेः । यथाहुः—

“लब्धस्य कश्चिन् किञ्चिन् तादृगेव निषिध्यते ।

विधानमन्तरेणातो न निषेधस्य सम्भवः” ॥

इति । विपर्ययेऽन्यतरस्यानात्मत्वापत्तिर्वाधः । आत्मनोऽन्यश्चासावात्मा चेति हि  
 विरुद्धम् । तदेवं ‘ब्रह्मब्राह्मममीत्यात्मा प्रतिपत्तव्यः “तत्त्वमसि” (छा० ६-८-७)  
 “अहं ब्रह्मास्मि” इत्यादिमहावाक्यप्रमाण(स्वर)स्याद् दर्शितव्यत्वरूपानुमानाच्चेति  
 मिदम् ॥ २५ ॥

स्यादेतन् ‘सर्वगतं निरुपममद्वैतमि’ति यदात्मनः सजातीयविजातीयस्वग-  
 त्भेदशक्यत्वमुक्तम् । तत्र स्वगनभेदः सजातीयभेदश्च यद्यपि श्रुतियुक्तिभ्यामा-  
 शङ्क्य निरस्तौ एकः परमात्मैवाणु प्रतिविम्बितार्कवद्भेदोपाधिभेदेन भासत  
 इत्युपपादितत्वात्, तथापि विज्ञानायभेदो जागर्ति समष्टिन्यष्टिदेहात्मन उपाधेः  
 पृथक् गच्छादिति । तत्र—

रसफणितशर्करिकागुळखण्डा विकृतयो यथैवेक्षोः ।

तद्वदवस्थाभेदाः परमात्मन्येव बहुरूपाः ॥ २६ ॥

विज्ञानान्तर्यामिप्राणविराड्देहजातिपिण्डान्ताः ।

व्यवहारास्तस्यात्मन्येतेऽत्रस्थाविशेषाः स्युः ॥ २७ ॥

प्राथमिकं मधुरद्रवरूप रसः, पाकपिच्छिलं तत् फाणितं, शर्करिका पञ्च-  
धारारूपं, गुळः पाकानिश्चयपिण्डीमृतरूपं, खण्डान्तच्छकलानि, रसश्च फाणितं च  
शर्करिका च गुळश्च खण्डाश्च रसफाणितशर्करिकामुळखण्डाः । ते यथेक्षो-  
र्विकृतय एक इक्षुरस एव, तद्दत् परमात्मनि एकस्मिन्नेव बहुरूपा अन्योन्यं  
विलक्षणाकारा व्यवस्थाभेदा रूपविशेषा भवन्ति । के ते । विज्ञानान्तर्यामिप्रा-  
णविराड्देहजातिपिण्डान्ताः विशिष्टं सर्वोपरिष्ठाद् वर्तमानं मूलप्रकृतेः परं चि-  
दचिद्भेदमप्राप्तं ज्ञानं चैतन्यं विज्ञानं ब्रह्म 'विज्ञानमानन्द ब्रह्म' (बृ० ३-९-२८)  
इति श्रुतेः । (अन्तर्यामी पृथिव्यादियमायिता) "अन्तर्याम्यमृत" (बृ० ३-७-३)  
इति श्रुतेः । प्राणस्त्रिगुणात्मिकायां सत्त्वगुणप्रधानाया जडाया स्वमायाशक्त्यां प्रति-  
विम्बितं तर्जावरूपं,

"प्राणस्तु प्रणवे जीवे जीविते परमात्मनि ।

इन्द्रिये वायुभेदे च बलान्तर्यामिणोरपि" ॥

इति स्मरणात् । तावेतौ चिदचिदात्मना विवर्तमानस्य विज्ञानम्य चित्कोटिगतौ  
"द्वा सुपर्णा सयुजा सखाये" (श्वे० ४-६)ति श्रुतिरसिद्धौ भेदौ । विराड्देहः सम-  
ष्टिशरीरं पृथ्वीकृतपृथिवीकार्यत्वात् पृथिवीवदवादिनायान्तस्तत्सर्वेशगुणोत्तरबृहद्वैरावृतं  
मनआदिषोडशविकारोपेतं पञ्चाशत्क्रोडियोजनविस्तीर्णं ब्रह्माण्डम् । जातिपिण्डाः  
देवत्वमनुप्यत्वपशुत्वपक्षित्वसरीसृपत्वस्थावरत्वादिजातिभेदयुक्ता व्यष्टिदेहाः । ए-  
तावचित्कोटिगतौ विज्ञानम्य भेदौ । ननु चैतन्यं कथं चेत्यात्मना विवर्तते ।  
नन्यचेतना रज्जुः कथं चैतनसर्पतया विवर्तते । रज्जुतत्त्वाजानाघेत्, तर्हि चैतन्य-  
मपि तदज्ञानाघेत्यात्मना विवर्तताम् । ननु मायापि चेत्यान्तर्भूता, तत् कथं सर्वं  
चेत्यं मायया चैतनेऽभ्यन्तं भवेदिति चेद्, न, मायासम्बन्धोऽप्यस्य मायया,  
सम्प्रा अपि चेत्यान्तर्भूतत्वमित्युग्रीकरणत् । न चात्रात्माश्रयता दोषः, "न हि  
मायावामघटितं किञ्चिदि"ति न्यायात् । यथाहुः —

"दुर्घटत्वमविद्यार्या भूषणं न तु दूषणम्" ।

इति । तस्मान्मायासम्बन्धस्यापि तत्कार्यसम्बन्धस्यैव मायैव हेतुः । तदुक्तमाचार्यैः—

"द्वारं तमोऽन्वयमपेक्ष्य दशा हि द्दशं

सकृच्छते सकलमन्नं न वो विवादः ।

मोहोऽपि दृश्यवपुरत्र च संवदध्वे

तस्मात् तदन्वयनिमित्तमपीह मोहः” ॥

इति । तस्मात् समष्टिव्यष्टिस्थूलसूक्ष्मदेहतत्कारणान्यचेतनान्यपि चेतनस्यैवाघटितघटनापटीयसो रूपाणि । तथा च श्रीवैष्णवे —

“ज्ञानस्वरूपमत्यन्तनिर्मलं परमार्थतः ।

त(दे)वार्थस्वरूपेण भ्रान्तिदर्शनतः स्थितम्” ॥

इति । अनुगृहीतं च भगवता —

“यच्चापि सर्वभूतानां बीजं तदहमर्जुन ! ।

न तदस्ति विना यत् स्यान्मया भूतं चराचरम्” (गी० १०-३९) ॥

इति । चिद्विवर्तश्चेत्यमित्यत्र सद्भिर्गुक्तिश्चोपदिश्यते —

“प्रागिवाधोऽप्रकाशः स्यात् प्रकाशात्मतया विना ।

न च प्रकाशो भिन्नः स्यादात्मार्थस्य प्रकाशता” ॥

इति । अन्तशब्दः स्वरूपवाची, “अन्तोऽस्त्र्यवसिते मृत्यौ स्वभावे निश्चयेऽन्तिके” इति\* । अत्र रसस्थानीयं विज्ञान, फाणितस्थानीयोऽन्तर्यामी । शर्करिकास्थानीयः प्राणः, गुळस्थानीयो विराड्देहः । तत्खण्डस्थानीया जातिपिण्डाः । विज्ञानं चान्तर्यामी च प्राणश्च विराड्देहश्च जातिपिण्डाश्च तथा, तदन्ताः तत्परूपाः । हन्त तर्हि परमात्मनो महान् स्वगतो भेदः प्राप्तः, न च तदापनिपदानामिष्टम् “एकम्” “एव” “अद्वितीयमि” (छा० ६-२-१) ति पदत्रयेण श्रुतौ त्रिविधस्य भेदस्य वाधितत्वाद्, इतरथा मृदादिवद् विकारित्वापत्तेश्चेत्यत्राह — एते विज्ञानादिरूपाः तस्य चिन्मात्राकारस्यापरम्य आत्मन्यवस्थाविशेषाः चिदचिद्भेदाः चिद्भेदा अचिद्भेदाश्च व्यवहाराः व्यवहारोऽभिजाभिवदनम् उपादानमर्थक्रियेति चतुर्विधः, तद्भेदमात्रसिद्धभेदाः, न स्वरूपभेदवन्तः । “वाचारम्भणं विज्ञारो नामधेयं मृत्तिकेत्येव सत्यम्” (छा० ६-१-४) इति, “अजायमानो बहुधा विजायत” इति च श्रुत्यायमर्थ आधिष्णुतः । एका विज्ञानावस्थैव वस्तुसती मायोर्वाण्यस्त्वाद् रज्ज्ववस्थावद्, (रसा?) अवस्थान्तराणि मायाकार्यत्वादवस्तुन्येवत्वर्थः । श्रुतिश्च —

“कार्योपाधिरयं जीवः कारणोपाधिरीश्वरः ।

कार्यमग्नतां हित्वा पूर्णबोधोऽवशिष्यते” ॥

इति ॥ २६ ॥ २७ ॥

ननु चिदचिद्वेदस्य तदवान्तरभेदस्य च मिथ्यात्वेऽर्थक्रियाकारित्वं न सञ्ज्यते । न खलु मृगतृष्णिकोदकस्नानेन तुष्यति कश्चिदित्यत्राह —

रज्ज्वां नास्ति भुजङ्गः सर्पभयं भवति हेतुना केन ।

तद्वद् द्वैतविकल्पभ्रान्तिरविद्या न सत्यमिदम् ॥ २८ ॥

‘अयं सर्प’ इति भ्रान्त्यधिष्ठानभूतायां रज्ज्वां भुजङ्गो नास्ति, नायं सर्प इत्युचरकालं बाधितत्वाद्, भुजङ्गोत्पत्तिहेतोस्तत्राभावाच्च । तत् केन हेतुना सर्पभयं सर्पाद् भयं भ्रान्तस्य भवति, यदि मिथ्यावस्तुनः कार्यकरत्वं न भवेत् । मृगतृष्णिकोदकभ्रान्तेरपि प्रथमत आहादकरत्वमस्ति । एवं शुक्तिरूप्यभ्रान्त्यादेरपि द्रष्टव्यम् । अतो यद्वद् रज्जुसर्पभ्रान्तिरविद्यै(विनित्यैः)व, तद्वद् द्वैतविकल्पभ्रान्तिः । द्वैतविकल्पो द्वैतावगासः, सा चासौ भ्रान्तिश्च । द्वैतं च तद्विकल्पो भ्रान्तिश्च अविद्या अद्वितीयात्माज्ञानविजृम्भितैव, तथापि कार्यकर्त्रा च भवतीति शेषः । तदुक्तमाचार्यैः—

“सत्त्वे न भ्रान्तिबाधो रतां नासत्त्वे ख्यातिबाधकौ ।

सदसञ्चामनिर्वाच्याविद्या वेद्यैः सविभ्रमा” ॥

इति । ततः किमित्यत उक्तं— न सत्यमिदमिति । यतोऽविद्यामयम्, अत इदं द्वैत न सत्यम् । असत्यमपि सत्यवद्भासत एव केशलम् । तस्मान्नाद्वितीयताहानिः ॥ २८ ॥

केयमविद्या नाम, कस्य कस्मिन् चारावित्यत्राह—

एतत्तदन्धकारं यदनात्मन्यात्मता भ्रान्त्या ।

न विदन्ति चासुदेवं सर्वात्मानं नरा मूढाः ॥ २९ ॥

तदेतदन्धकारम् अविद्या यदनात्मनि देहादौ आत्मता भ्रान्त्या उपलक्षिता । अत एव मूढा आत्मतत्त्वजिज्ञासाशून्या नराः सर्वात्मानं सर्वस्य चराचरस्यात्मानं स्वरूपभूतं द्रष्टारं च चासुदेवं सर्वात्मत्वेन न विदन्तीति । तदानन्दचिद्धनस्यात्मनः स्वरूपतिरस्करणेनासम्भाधितानेकस्वरूपान्तरप्रकाशनशक्तिरविद्येति, प्रकृतिरिति, मायेति, प्रधानमिति, अक्षरमिति, शून्यमिति चागिर्वाधित इत्यर्थः ॥ २९ ॥

किं तर्हि वासुदेवादन्त्ये तदज्ञानमोहिता नराः सन्तीति, नेत्याह—  
प्राणाद्यनन्तभेदैरात्मानं संवितत्य जालमिव ।

संहरति वासुदेवः स्वविभूत्याक्रीडमान इव ॥ ३० ॥

प्राणोऽन्तर्यामी । आदिपद्माद् ब्रह्मादिस्थावरान्ता जीवाः समष्टिद्वयष्टिदेहाश्च  
गृह्यन्ते । वासुदेवः चिदेकरसं ब्रह्म स्वविभूत्या स्वयानन्यगामिन्या विभूत्या  
स्यात्तन्व्यक्षयस्या मायया आक्रीडमान इव “लोकवत्तु लीलकैवल्यम्” (ब्र० सू०  
२-१-३३) इति श्रीमच्छारीरकसूत्रोक्तरीत्या स्वाराज्यसमृद्धिमन्तो नरेन्द्रा यथा  
स्वविभूत्या क्रीडन्ति, तद्वदात्मनात्मन्येव विहर्तुकाम इव प्राणाद्यनन्तभेदैः प्राणा-  
द्यनन्तभेदैर्मिथ्याकारैः आत्मानं जालमिव जालकारः संवितत्य सम्यग् चित्त  
व्याप्तं कृत्वा पुनः स्वयमेवात्मविधया स्वाविधां विधूयात्मन्येव सर्वं संहरति ।  
सदुक्तमाचार्यैः—

“अज्ञानि ब्रह्म सुदीरनुसरति ततः स्थावरं जङ्गमं च

स्वाज्ञानादेव मृत्वा कश्चिदवगतितो मुक्तमन्यत्र बद्धम् ।

तद्याज्ञान विनष्टं स्थितगथ च तदेवांशभेदोपपत्ते-

र्येवं सर्वव्यवस्था परमपुरुषगा जाघटीतीति केचित्” ॥

इति ॥ ३० ॥

आत्मानं संवितत्य मंहरतीत्युक्तम् । तत्र कदा केनात्मना कथं सृजति  
संहरति चेत्प्राह—

त्रिभिरेव विश्वतेजसप्राज्ञैस्तेरादिमध्यनिधनाख्यैः ।

जाग्रत्स्वप्नसुषुप्तैर्भ्रमभूतैश्छादितं तुर्यम् ॥ ३१ ॥

त्रादिमध्यनिधनाख्यैः सृष्टिस्थितिमंहरावस्थाख्यैः त्रिभिर्जाग्रत्स्वप्न-  
सुषुप्तैः जाग्रदादीनामित्य विश्वनिधनप्राज्ञाख्यैस्त्रिभि र्यैरात्मानं संवितत्य संहर-  
तीति पूर्वैश्च गम्यन्ते । नग्ननन्तविद्युपे भगवति भासयाने कथं जाग्रदादयः फा-  
लान्मदना विश्ववृष्टादयस्तदभिमानिनो विश्वाद्यथ मांसग्नित्यत उक्तं भ्रमभूतैः  
मिथ्याभूतैर्गभि नैरेव तुर्यं भगवतो निज धामच्छादितमिति । स्वमायाशक्त्या-  
त्मन्यं धाम निरमृत्युय जाग्रदाद्यवस्थाधरणेन वासुदेवो विश्वादिर्ग्या विश्ववृष्टा-  
दिकं कर्तुं शक्यम् । भ्रमभूतैर्गभि जाग्रदादीनां मिथ्याभूतत्वात् यस्तुतस्तैस्तुर्यं  
निराभूतं, गणुणैर्गदित्यः । तन्निरमृत्युय मायकाभावेन ध्यामिदिप्रसङ्गादिनि ।

तदुक्तं तत्त्वविद्भिः “अनेन च जगतास्य भगवतः प्रकाशात्मकं रूपं न कदाचित् तिरोधीयते । एतत्प्रकाशनेन प्रतिष्ठां लब्ध्वा प्रकाशमानमिदं जगदात्मनः प्राण-भूतं प्रकाशं कथं निरोद्धुं शक्नुयात् । कथं च तन्निरुद्धं न प्रकाशेते”ति । तत्र जाम्बजामात्मनोऽज्ञानोपहितस्यान्तर्बहिष्करणतद्विषयज्ञानक्रियातत्फलव्यवहारेण प्रतिभाससमयः । जाम्बत्प्रपञ्चः सर्वप्रमातृसाधारणो भवति व्यावहारिकसत्ताक-त्वात् । तद्द्रष्टात्मा विश्वसंज्ञो भवति । बहिष्करणतद्विषयज्ञानादीनि निद्रासुप्तां वहन्त्या स्वाविधयेवान्तःकरण उपसंहृत्य तद्वासनासहस्रवासितान्तःकरणतद्विषय-ज्ञानक्रियाफलमात्राकारेणात्मनः प्रतिभाससमयः स्वप्नः । स्वप्नप्रपञ्चस्त्वैकैकप्रमा-तृसाधारणो भवति प्रतीतिमात्रसत्ताकत्वाज्जाम्बत्कालीनरज्जुभुजङ्गादिवत् सुरादि-वद(न्ति ? नितर)स्थत्वाच्च । तद्द्रष्टात्मा तैजसः । अन्तःकरणतद्विषयज्ञानादिकमपि प्रौढया निद्रया तन्मूलाज्ञान उपसंहृत्य जाम्बत्स्वप्नप्रमसस्कारसङ्घीचीनम्याविद्या-मात्रशेषविवर्तित्वेनात्मनोऽवस्थानसमयः सुषुप्तम् । सौषुप्तज्ञानं च साक्षिमात्रसवेच-विग्रहत्वादान्तरीयत्वाच्चैकैकनिष्ठमेव, न सर्वप्रमातृसाधारणम् । तद्द्रष्टात्मा प्राज्ञः । स्वाविद्यामपि स्वसंविदापास्य सदानन्दचिन्मात्राकारेणात्मनोऽवस्थानसमयस्तुर्यम् । तदप्यात्मानुभवरूपत्वात् सर्वान्तरत्वाच्चैकैकप्रमातृगतं भवेत् । तद्द्रष्टात्मा तुरीय उच्यते ॥ ३१ ॥

तदेवं वासुदेवः स्वयमेवात्ममाययात्मानमजानन्निवात्मनि कश्चित् कालम-नन्तचेत्यचेतनप्रपञ्चात्मना तन्नियानकेश्वरात्मना च क्रीडति । स एव पुनरात्माविद्य-यात्माविद्यामपोह्यात्मानं पश्यतीत्याह —

मोहयतीवात्मानं स्वमायया द्वैतरूपया देवः ।

उपलभते स्वयमेवं गुहागतं पुरुषमात्मानम् ॥ ३२ ॥

एत्रम् उक्तप्रकारेण देवः स्वप्रकाशचिदात्मा भगवान् द्वैतरूपया स्वमा-ययात्मानं स्वयं मोहयतीव, स्वयमेव च पुनः गुहागतं मायातिरस्कृतम् आ-त्मानं पुरुषं परमात्मानम् उपलभते ॥ ३२ ॥

वासुदेवः स्वमायया विश्वं सृजति पश्यति चेत्युक्तम् । तत्र कुत्र सृजति पश्यति चेत्यत्राह —

ज्वलनाद् धूमोद्गतिभिर्विविधाकृतिरस्वरे तथा भाति ।

तद्वद् विष्णोः सृष्टिः स्वमायया द्वैतविस्तरा भाति ॥ ३३ ॥

यथा ज्वलनाद् अग्ने भूमोद्गतिभिः अम्बरे विविधाकृतिः श्वेतत्वकृष्णत्वादिरूपा भाति, तद्वत् स्वमायया विष्णौ द्वैतविस्तरा द्वैतविस्ताररूपा सृष्टिः सृज्यते इति कार्यपरम्परा भाति । विश्वाश्रयत्वेऽपि तदसस्पर्शेऽम्बरधूमदृष्टान्त ॥ ३३ ॥

स्यादेतत् जाग्रदादिद्रष्टात्मा परमेश्वर इति न युक्तं, तस्य सात्त्विकत्वराजसत्वतामसत्वभेदात् परस्य मायोर्तीर्णत्वेन सात्त्विकत्वाद्यसम्भवाच्चेति । तत्राह --

शान्त इव मनसि शान्ते हृष्टे हृष्ट इव मूढ इव मूढे ।  
व्यवहारस्थो न पुनः परमार्थत ईश्वरो भवति ॥ ३४ ॥

व्यवहारस्थो जीवभाव गत ईश्वरो मनसि शान्ते सात्त्विके शान्तः सात्त्विक इव भवति, हृष्टे राजसे हृष्टो राजस इव, मूढे तामसे मूढः तामस इव, न पुनः परमार्थतः, गुणाना दृश्यत्वेन दृक्सम्बन्धासम्भवादित्यर्थ ॥ ३४ ॥

ननु सुखदुःखमोहानामनुभवितुरात्मनस्तत्कारणैर्गुणैः सम्बन्धेन भाव्यमित्यनाह --

जलधरधूमोद्गतिभिर्मलिनीक्रियते यथा न गगनतलम् ।  
तद्वत् प्रकृतिविकारैरपरामृष्टः परः पुरुषः ॥ ३५ ॥

यथा जलधरधूमोद्गतिभिः जलधरधूमयोरुद्गतिभिरुदयैः गगनतलं न मलिनीक्रियते असङ्गस्वभावत्वात्, तद्वत् प्रकृतिविकारैः सुखदुःखमोहैस्तत्र प्रतीयमानैरपि अपरामृष्टः पुरुषो जीवभाव गत परः परमात्मा, निरञ्जनत्वादित्यर्थ ॥ ३५ ॥

ननु सर्वश्रेष्ठेष्वेक एव चेत् क्षेत्रज्ञान्तर्द्धेकस्मिन्नज्ञेऽप्यज्ञा स्युः, एकस्मिन् दुःखेऽपि दुःखेऽपि दुःखेऽपि स्थिरित्यनाह --

एकस्मिन्नपि च घटे धूमादिमलावृते शेषाः ।  
न भवन्ति मलोपेता यद्ब्रह्मजीवोऽपि तद्ब्रह्म ॥ ३६ ॥

इहेकस्मिन् घटे घटाकाशे धूमादिमलावृतेऽपि शेषाश्च मलोपेता न भवन्ति यद्वत् तद्वत् एकस्मिन् जातेऽजानाद्यावृतेऽप्यपरो जीवोऽनावृतो भवतीत्यर्थ ॥ ३६ ॥



एवं जीवग (जे ? तौ) -धर्माधर्मौ (क ! व्यव)हरतां गुरुणा परमान्मापि विसृत्य निरूपितः । अथ गुणपुरुषविभागजे धर्माधर्मौ कथं बन्धकौ न भवत इति प्रश्नो दशभिः 'देहेन्द्रियेष्वित्यादिभिरार्याभिः परिह्रियते --

देहेन्द्रियेषु नियताः कर्म गुणाः कुर्वते स्वभोगार्थम् ।  
नाहं कर्ता न ममेति जानतः कर्म नैव वध्नाति ॥ ३७ ॥

देहेन्द्रियेषु देहश्चेन्द्रियाणि च तेषु नियता व्याप्ता गुणाः कार्यकरण-सङ्घातात्मना परिणता प्रकृतिः स्वभोगार्थं कर्म कुर्वते, नाहं कर्ता ततो विलक्षणाकारत्वात्, न च मम तद्गोभ्यफलं भवति इति जानतो जानानान् कर्म नैव वध्नाति देहान्तरेण योजयति । येयमात्मनः कार्यकरणसङ्घातात्मिका जडा प्रकृतिस्तदनुप्रवेशाद्वा प्राप्तस्यातन्त्र्या, सैव यत्किञ्चिदैहिकमास्तुत्रिक वा फलमिच्छन्ती शुभमशुभं वा कर्म करोति । तेनेह परत्र वा तत्फलमपि सैवानुभवति । आत्मा तु तत्तादात्म्याध्यासात् कर्तेव भोक्तेच च भासते "ध्यायतीव लोलायतीव" (वृ० ४-३-७) इति श्रुतेः । अत एव जानतः पुंसो न कर्मतत्फलसम्बन्ध इत्यर्थः ॥ ३७ ॥

ननु देहसम्बन्धस्य कर्मनिमित्तत्वेऽन्योन्याश्रयं देहे सति कर्म तस्मिन् सति देह इति । तत्राह—

अन्यशरीरेण कृतं कर्म भवेद् येन देह उत्पन्नः ।

तदवश्यं भोक्तव्यं भोगादेव क्षयोऽस्य निर्दिष्टः ॥ ३८ ॥

येन देह उत्पन्नः, तत् कर्म अन्यशरीरेण तत्र प्राचीनेन कृतं भवेत् तदारम्भक कर्म तत् प्राचीनेन देहेन, एवं तत् कर्मेति नान्योन्याश्रयः । न चात्रानवस्थादोषः, संसारम्यानादित्वेन मूलक्षयकरत्वाभावात् । तदुक्त महर्षादि --

"मूलक्षयकरिं प्राहुरनवन्थां हि दूषणम्"

इति । ननु प्राचीनेदेहकृतस्य कर्मणः फलयनेन देहेन भुञ्जत इति कृतो निर्णीतमित्यत्राह -- तत् शुभमशुभं वा कर्म अवश्यं भोक्तव्यं, यत् अरय भोगादेव क्षयो निर्दिष्टः शालेषु—

"नामुक्तं क्षीयते कर्म कल्पकोटिशतैरपि ।

अवश्यमनुभोक्तव्यं कृतं कर्म शुभाशुभम् ॥"

इति ॥ ३८ ॥

वर्तमानः सैन्धवघनवत् चिदेकरस एव भवेत् । अन्तर्बहिश्च लक्षणमेव हि तत् ।  
एवमात्माप्यन्तर्बहिश्च चिदेकरूप एवावतिष्ठत इत्यर्थः । श्रुतिश्च—“तद्यथा  
सैन्धवघनोऽनन्तरोऽबाह्वः कुरुहो रसघन एव एवं वा अरेऽयमात्मानन्तरोऽबाह्वः  
कुरुहः प्रज्ञानघन एव” (बृ० ४-५-१३) इति ॥ ४५ ॥

यद्यात्मा मायातत्कार्येभ्योऽन्यः, तर्हि तेषां ततः पृथक्सत्त्वाद्द्वितीय-  
त्वहानिरित्यत्राह—

यद्देहोऽवयवा मृदेव तस्या विकारजातानि ।

तद्वत् स्थावरजङ्गममद्वैतं द्वैतवद् भाति ॥ ४६ ॥

यद्देहं अवयवाः शिरःपाणिपादादयो देहः एव, न ततः पृथक् सन्ति,  
तथापि देहस्तेभ्योऽन्यः, अन्यथा तस्यावयवित्वायोगात् । यद्देहं मृदेव तस्या  
विकारजातानि घटशरावमृदङ्गादीनि, न ततोऽन्यानि, तथापि तेभ्यो मृदन्यैव,  
नो चेत् कारणत्वानुपपत्तेः । तद्वत् स्थावरं जङ्गमं च जगद् अद्वैतं सदानन्दवि-  
शेषरसं ब्रह्मैव सद् द्वैतवत् ततोऽन्यदिव भाति अन्यत्वेन भासत एव केवलं,  
यान्नुनस्तु तदेव । तथापि जगतोऽन्यदेव तद्, अन्यथा मूलकारणत्वानुपपत्तेः ।  
श्रुतिश्च—

चतुरशीतिलक्षसहस्राः क्षेत्रज्ञजातयो जाताः । यथोक्तं श्रुत्वा “यथाग्नेर्विस्फु-  
लिङ्गा व्युचरन्ति एवमेवैतस्मादात्मन एत आत्मानो व्युचरन्ति” (वृ. २-१-२०)  
इति । क्षेत्रज्ञजातिभेदाश्च सद्भिरूपदिश्यन्ते—

“त्रिदशा मनुजाश्चैव जलजा विहगा मृगाः ।

सरीसृपाः स्यावराश्च सप्तैते जन्महेतवः ॥

त्रिदशाः षोडशलक्षाणि नवलक्षाणि मानुषाः ।

दशभिर्दशभिश्चैव जलजा विहगा मृगाः ॥

सरीमृषा एकादशाष्टादश स्यावराः स्मृताः” ।

इति । सर्वक्षेत्रेष्ववस्थिता ये क्षेत्रज्ञाः, त एकः परमात्मापरपर्यायः प्रधानः क्षेत्रज्ञ  
एवेति जीवपरैक्यलक्षणो वाक्यार्थोऽनेन श्लोकेन दर्शितः ॥ ४७ ॥

एवं चेत् कुत एषां बन्धः, कुतो वा तन्निवृत्तिरित्यत्राह—

ते गुणसङ्गमदोषाद् बद्धा इव धान्यजातयः स्वतुषैः ।

जन्म लभन्ते तावद् यावन्न ज्ञानबहिना दग्धाः ॥ ४८ ॥

तन्त्रेण षाष्ट्या वात्रेवशब्द उभयत्र संवध्यते । क्षेत्रज्ञाः स्वतो मुक्ता अपि  
गुणसङ्गमदोषाद् गुणाः क्षेत्राणि तैः सङ्गमाद् दोषाद् बद्धा इव न परमार्थतो  
बद्धाः औपाधिकस्य स्फटिकलौहित्यादिवत् पारमार्थिकत्वानुपपत्तेः, “विमुक्तश्च वि-  
मुच्यते” (कठ० २-५-१) इति श्रुतेश्च । धान्यजातयः स्वतुषैरिव । बन्ध-  
हेतोः क्षेत्रस्य स्योद्भवत्वे तत्त्वतस्तदसंस्पृष्टत्वे तत्त्वविचारेण (परं) हर्तुं शक्यत्वेऽने-  
कत्वे च दृष्टान्तः । एवञ्च यावद् ज्ञानाग्निना जीवेश्वरैक्यसाक्षात्ज्ञानाग्निना नेद्धाः  
संहतक्षेत्राग्निमानाः, तावद् जन्म लभन्ते । धान्यजातयोऽपि यावद्बहिदाहं पुन-  
र्जन्म लभन्ते ॥ ४८ ॥

ननु ज्ञानभङ्गानस्यैव निवर्तकम् । तत् कथं बन्धस्थानेन निवृत्तिरित्या-  
शङ्क्य तस्याज्ञानमयत्वमाह—

त्रिगुणा चैतन्यात्मनि सर्वगतेऽवस्थितेऽखिलाधारे ।

कुरुते सृष्टिमविद्या सर्वत्र स्पृश्यते तथा नात्मा ॥ ४९ ॥

त्रिगुणा त्रयः सत्त्वरजस्तमोलक्षणा गुणा अवयवा यस्याः सा अविद्या  
चैतन्यात्मनि बोधस्वरूप आत्मनि सर्वत्र सदैवा सृष्टिं सृज्यते इति सृष्टिं क्षेत्र-

\* यथाग्नेः क्षुद्रा विस्फुलिङ्गा व्युचरन्ति एवमेवात्मादात्मनः सर्वे प्राणाः .. व्युचरन्ति” इति  
सृष्टिर्तोषनिपातात्.

लक्षणानि कार्याणि कुरुते । इहाविद्याया भगवतः स्वरूपाच्छादनशक्तिस्तमः,  
रूपान्तरसम्पादनशक्ती रजः, तत्प्रकाशनशक्तिः सत्त्वमिति भेदः । यथाहुः —

“सत्त्वं ज्ञानं रजः कर्म तमोऽज्ञानमिहोच्यते” ।

इति । किं देहादिपारिच्छिन्न आत्मनि सृजति, नेत्याह — सर्वगत इति । देहादेर-  
नुत्पन्नत्वात् तदनवच्छिन्न इत्यर्थः । तथापि किं क्षणिकविज्ञानसन्तानरूपे, नेत्या-  
ह — अवस्थित इति । स्थिरस्वभाव इत्यर्थः । आत्मनः क्षणिकविज्ञानरूपत्वे पूर्वा-  
नुभूतार्थस्मरणानुपपत्तेः स्थिरस्वमास्थेयमित्याशयः । श्रुतिश्च “आकाशवत् सर्व-  
गतश्च नित्य” इति । तत्रैव सृजतीत्यत्र हेतुः — अखिलाधार इति । अखिल-  
स्याधारे द्रष्टरीत्यर्थः । तदुक्तं भगवता —

“यथा प्रकाशयत्येकः कृत्स्न लोकमिमं रविः ।

क्षेत्रं क्षेत्रो तथा कृत्स्न प्रकाशयति भारत!” ॥ (गो. १३-३३)

इति । ननु प्रकाशात्मनि भगवति कथमप्रकाशात्मिकाविद्या सम्भवतीत्यत उक्तं  
तथात्मा न स्पृश्यत इति । यथा राहुः सवितरि प्रकाशमानोऽपि तं न स्पृशति,  
तथाविद्याप्यात्मनि प्रकाशमानापि ते न स्पृशतीत्यर्थः । तदुक्तं बृहद्वातिके —

“अविद्यास्थेत्यविद्यायामेवासित्वा प्रकल्पते ।

ब्रह्मद्वारा त्वविद्येयं न फथञ्चन युज्यते” ॥

इति ॥ ४९ ॥

अविद्यया न स्पृश्यते चेत् कथं सकार्यायास्तस्यास्तम्निन् प्रतीतिरित्याश-  
ङ्क्योक्तमर्थं दृष्टान्तेन साधयति —

रज्ज्वां भुजङ्गहेतुः प्रभवविनाशौ यथा न स्तः ।

जगदुत्पत्तिविनाशौ न च कारणमस्ति तद्वदिह ॥ ५० ॥

यथा रज्ज्वां भुजङ्गहेतुः तस्य प्रभवविनाशौ च न स्तः, तद्वदिह  
आत्मनि जगदुत्पत्तिविनाशौ न स्तः, न च तत्कारणमस्ति । अयमर्थः — यथा  
रज्जुव्यतिरेकेण तत्र सर्पस्य तत्कारणस्य चाभावेऽपि सर्पभ्रान्तिः, एवमात्मव्यतिरे-  
केण जगतस्तत्कारणस्य चाभावेऽपि तस्मिन् जगद्भ्रान्तिरिति ॥ ५० ॥

ततः फलितमर्थमाह —

जन्मविनाशनगमनागममलसम्बन्धवर्जितो नित्यम् ।

आकाश इव घटादिषु सर्वात्मा सर्वदोषेतः ॥ ५१ ॥

सर्वात्मा सर्वेषामात्मा नित्यं जन्मविनाशनगमनागममलसम्बन्धव-  
र्जितः जन्मविनाशो गमनागमने मलानि चाविद्यादीनि तैः सम्बन्धेन वर्जितो  
हीनः, तथापि घटादिषु आकाश इव सर्वदा सर्वत्र उपेतो व्याप्त इति ॥ ५१ ॥

तर्हि बन्धमोक्षार्थः प्रयासोऽनर्थक इत्यत्राह —

कर्म शुभाशुभफलसुखदुःखैर्योगो भवत्युपाधीनाम् ।

तत्संसर्गाद् बन्धस्तस्करसङ्गादतस्करवत् ॥ ५२ ॥

यदुपाधीनां कर्म, यश्च शुभाशुभजनितैः सुखदुःखैः सबन्धः, तत् कर्म स  
बन्धश्च तत्संसर्गाद् उपाधिभिः सह तादात्म्याध्यासादात्मनो भवति, तस्करस-  
ङ्गादतस्करवत् यथा अतस्करस्य तस्करसङ्गाच्चौर्यं बन्धश्च भवेत्, तथेत्यर्थः ॥ ५२ ॥

उपाधीनेवाविष्कुर्वन्नुक्तमर्थं विशदयति —

देहगुणकरणगोचरसङ्गात् पुरुषस्य यावदिह भावः ।

तावन्मायापाशैः संसारे बद्ध इव भाति ॥ ५३ ॥

देहशब्देन तदात्मना परिणतान्यव्यक्तमहदहङ्कृतिभूतान्पुच्यन्ते, गुणा  
बुद्धिसुखदुःखेच्छाप्रयलादयः, करणानीन्द्रियाणि, गोचरा ज्ञेयाः कार्याश्च शब्दा-  
दयो विषयाः, तैः सङ्गात् पुरुषस्य यावदिह भाव आत्मत्वामिमानः, तावन्मा-  
यापाशैः संसारे गर्भाधिवासादिदुःखे बद्ध इव रुद्ध इव भाति । 'देहगुणकरण-  
गोचरे'ति क्षेत्रस्वरूपमुक्तम् । यथाह भगवान् —

“महामृतान्यहङ्कारो बुद्धिरव्यक्तमेव च ।

इन्द्रियाणि दशैकं च पञ्च चेन्द्रियगोचराः ॥

इच्छा द्वेषः सुखं दुःखं सङ्घातश्चेतना धृतिः ।

एतत् क्षेत्रं समासेन सविकारमुदाहृतम्” ॥ (गी. १३-५, ६)

इति ।

“इन्द्रियेभ्यः परा ह्यर्था अर्थेभ्यश्च परं मनः ।

मनसन्तु परा बुद्धिर्बुद्धेराल्मा महान् परः ॥

महत् परमव्यक्तम्” (क० १-३-१०, ११)

इति श्रुत्या चैतदेव गृहीतम् ॥ ५३ ॥

बन्धस्वरूपमाह —

दिसम्भूतो वायुः तन्मयो भवति, तद्द्विपले निष्पपञ्चे ब्रह्मणि भावनया-  
त्मतयोपात्त्या तन्मयत्वं पुमान् उपयाति ॥ ५८ ॥

ततः किमित्यन आह —

इत्थं द्वैतसमूहे भावनया ब्रह्मभूयसुपयाते ।

को मोहः कः शोकः सर्वं ब्रह्मावलोकयतः ॥ ५९ ॥

इत्थं भावनया द्वैतसमूहे ब्रह्मभूयम् अद्वितीयब्रह्ममयत्वम् उपयाते द्वैत  
भ्रमप्रवाहे नष्टे सति सर्वं ब्रह्मावलोकयतो ब्रह्मणोऽन्यत् किमप्यपश्यन्नो विदुष  
को मोहः देहात्प्रभ्रम, कथं शोकः न कोऽपि । यथोक्तं श्रुत्या “तत्र को  
मोहः कः शोकः एकत्वमनुपश्यत” (ई० ७) इति ॥ ५९ ॥

नन्वात्माभिव्यक्तिनिमित्तस्य बुद्ध्यादेविलये कथमसौ प्रकाशेतेत्यत्राह —

विगतोपाधिः स्फटिकः स्वप्रभया भाति निर्मलो यद्दत् ।

चिद्दीपः स्वप्रभया तथा विभातीह निरुपाधिः ॥ ६० ॥

यद्बिर्निलः स्वच्छ स्फटिको विगतोपाधिः विगतसमुद्राद्युपाधि स्व  
प्रभया स्वया प्रभया सितभास्वराकारेण भाति स्फुरति, तथा चिद्दीपोऽपि नि  
रुपाधिः स्वप्रभया स्वरूपसविदा विभाति । एतदुक्तं भवति—यथोपाधिमन्त-  
रेणापि स्फटिकमणिर्भासते भासनस्वभावत्वाद्, एव बुद्ध्याद्युपाधिमन्तरेणाप्यात्मा  
भासेत स्वप्रकाशाकारित्वादिति ॥ ६० ॥

आत्मन उपाधिवशाद् भानमहीकृत्यतदुक्तम् । वस्तुतस्तु कचिदपि नाम्या-  
न्यतो भानम्, अपि तु स्वत एव निरञ्जनत्वेनान्यसम्बन्धारात्मभावाद् व्याप्तत्वेनैक-  
त्रावस्थानासम्भवाच्चिदेव रसत्माचेत्याह —

गुणकरणगणशरीरप्राणैस्तन्मात्रजातिसुखदुःखैः ।

अपरामृष्टो व्यापी चिद्रूपोऽयं सदा विमलः ॥ ६१ ॥

अयम् आत्मा सदा गुणकरणगणशरीरप्राणैः गुणा सत्त्वादय करण-  
गण इन्द्रियगण शरीर पिण्ड प्राणोऽतर्वाणु तै । तन्मात्रजातिसुखदुःखैः त-  
न्प्राणैर्जडज्ञानैर्जातयो मनुष्यत्वाद्वा मुरा शुभकर्मफल दुःखम् अशुभक-

र्मफलं तैश्च अपरामृष्टः । अभिव्यापीत्युक्तलक्षणस्याग्न्याकाशस्य मनोगम्यत्वमित्यत उक्तं चिद्रूप इति ॥ ६१ ॥

देहसम्बन्धाभावात्सास्य दर्शनादिक्रियाकर्तृत्वमपीत्याह —

द्रष्टा श्रोता घ्राता स्पर्शयिता रसयिता ग्रहीता च ।  
देही देहेन्द्रियधीविवर्जितः स्यान्न कर्तासौ ॥ ६२ ॥

असौ आत्मा देही देहसंबन्ध प्राप्तो द्रष्टा श्रोता घ्राता स्पर्शयिता रसयिता ग्रहीता च भवति । अतो देहेन्द्रियधीविवर्जितः सन् न कर्ता दर्शनादिक्रियां प्रति कर्ता न स्यात् । ग्रहीता मन्तेति मनोव्यापारोक्तिः । स्पर्शयितेति स्वार्थं णिच् । एवं रसयितापि । स्पष्टेत्यर्थः । तथा च श्रुतिः —

“अपाणिपादो जवनो ग्रहीता  
पश्यत्यंचक्षुः स शृणोत्यर्कणः” (श्वे० ३-१९)

इति ॥ ६२ ॥

मायामुत्सृज्य ब्रह्म भावयेदित्युक्तम् । तत् केन प्रकारेणेत्यपेक्षां प्रतिक्षिपति —

एको नैकत्रावस्थितोऽहमैश्वर्ययोगतो व्याप्तः ।  
आकाशवदखिलमिदं न कश्चिदप्यत्र सन्देहः ॥ ६३ ॥  
आत्मैवेदं सर्वं निष्कलसकलं यदैव भावयति ।  
मोहगहनाद् विमुक्तस्तदैव परमेश्वरीभूतः ॥ ६४ ॥

इदं दृश्यजातं सर्वम् आत्मैव तत्सत्तास्फूर्तिव्यतिरिक्तसत्तास्फूर्तिरहितत्वाद्

“यदिदं दृश्यते किञ्चिदर्शनात् तत्र भिद्यते ।

दर्शनं द्रष्टृतो नान्यद्रष्टैव हि ततो जगद्” ॥ ।

इति स्मरणाद्, “आत्मैवेदं सर्वम्” (छा० ७-२५-२) इति श्रुतेश्च । अतः अहमैश्वर्ययोगतोऽस्मात् सर्वात्मत्वविभूतिमत्त्वाद् एकोऽद्वितीय परमभवतन्त्रो वा । नैकत्र देशे काले वस्तुनि वा अवस्थितः, किन्तु व्याप्तः । किं व्याप्नोति, अखिलमिदं द्वैतजातं सर्वस्मिन् देशे काले यस्तुनि चावस्थित आकाशवत् । तस्य वाय्वाद्यात्मताभावाद् वस्तुपरिच्छेदेऽपि कालदेशपरिच्छेदो व्यवहारावस्थायां ना-

तानि । आगमाः वेदान्तलक्षणस्वागमव्यतिरिक्ताः कर्मकाण्डश्रुतिशैबवैष्णवशाक्तसौ-  
 राद्यागमाः प्रत्यक्षानुमानागम्यस्य प्रवृत्तिनिवृत्तिलक्षणस्य धर्मस्य समुणस्य निर्गुणस्य  
 च ब्रह्मणस्तदनुष्ठानज्ञानफलस्य तदधिकारिणां तस्स्थानां च प्रकाशका अनादिसि-  
 द्धा ग्रन्थाः । तत्तद्विद्वान्तागमोपदिष्टास्तदर्थसाधनार्था अनुमानार्थापत्तिरूपास्त-  
 र्काः । व्याप्याद् व्यापकप्रसज्जनं हि तर्क उच्यते अनमित्वे निर्धूमत्वं स्यादिति ।  
 तच्चानुमानार्थापत्त्योस्तुल्यम् । अग्निना व्याप्तोऽयं धूम इति हि धूमसत्तयाग्निसत्ता  
 महीधरेऽनुमीयते, भोजनव्याप्तं पीनत्वमिति च दिवा भोजनविहीनदेवदत्तपीनत्वेन  
 रात्रिभोजनं निश्चीयते इति । तस्मात् तर्कशब्देनोभयोरपि ग्रहणम् । यद्यत् सि-  
 द्धान्तागमतर्केषु सिद्धान्ताश्चागमाश्च तर्काश्च तेषु रागान्धाः स्वपक्षरागेणान्धाः  
 स्वदोषनिरीक्षणे च मूढाः प्रवृन्ति परपक्षदूषणं स्वपक्षसाधनं च कुर्वन्तो मुख्य-  
 स्येनोपदिशन्ति, तत्तद् अनुमोदामः सत्यमेवोक्तमायुष्मतेति तुप्यामः, न विवादं  
 कुर्मः । कुतः, तेषां सर्वात्मवादधिया सर्वात्मा भगवानेव एतैः कर्मेश्वरपुरूपप्रधान-  
 परमाणुशून्यविज्ञानसन्तानक्षणिकस्वलक्षणार्थसर्वानैकान्तिकस्वभावशब्दैः ब्रह्मविष्णु-  
 रुद्रमहेश्वरसदाशिववासुदेवसङ्कर्षणप्रद्युम्नारुद्धसरस्वतीपद्मवासिनीपार्वतीमास्करा-  
 दिशब्दैश्च गृह्यत इति निश्चित्येत्यर्थः । तद्रेतदभिप्रेत्य श्रीगौडपादाचार्योक्तिः —

‘स्याप्यमानामजातिं तैरनुमोदामहे वयम् ।

विवदामो न तैः सार्धमविवादं निबोधत’ ॥

इति । श्रीभगवत्पादोक्तिश्च —

‘वेदान्तैश्चाध्यात्मिकशास्त्रैश्च पुराणैः

शास्त्रैश्चान्यैः सात्त्वततन्त्रैश्च यर्माशम् ।

दृष्ट्वाथान्तश्चेतसि बुद्ध्या विविशुष्यं

तं संसारध्वान्तविनाश हरिमीडे’ ॥

इति ॥ ६५ ॥

ननु कर्ममीमांसकादयः शैवादयश्चैनं भगवद्बुद्ध्या न पश्यन्ति, किन्तु  
 कर्मकामार्थादियुद्धैव । तत् कथं तेषां तत्तत्फलमाप्तिर्दृश्यते श्रूयते चेत्यत्राह —

सर्वाकारो भगवानुपास्यते येन येन भावेन ।

तं तं भावं भूत्वा चिन्तामणिवत् समभ्येति ॥ ६६ ॥

† अनुमानेऽप्यतलक्षणस्या मनेपदस्यानित्यत्वात्तत्र परतर्कपदम् ।



सर्वाकारो हि भगवान् सर्वात्मत्वात् । अतोऽसौ येन येन भावेन आकारेण तैःतैः उपास्यते तं तं भावम् आकारं चिन्तामणिवद् भूत्वा सम्भ्येति प्राप्नोति स्वतो निराकारत्वादित्यर्थः । श्रुतिश्च 'तं यथा यथोपासते तदेव भवति' इति । श्रीभगवद्वाक्यं च 'ये यथा मां प्रपद्यन्ते तांस्तथैव भजाभ्यहम्' (गी० ४-११) इति ॥ ६६ ॥

उक्तमुपसहरति —

नारायणमात्मानं ज्ञात्वा सर्गस्थितिप्रलयहेतुम् ।  
सर्वज्ञः सर्वगतः सर्वः सर्वेश्वरो भवति ॥ ६७ ॥

सर्गस्थितिप्रलयहेतुं विश्वस्येति शेषः । न स्थितिमात्रहेतुं सर्वेश्वरं नारायणमात्मानं ज्ञात्वा आदरनैरन्तर्याभ्यां चिरमुपास्य सर्वो जनः न ब्राह्मणः परित्राडित्वादिनियमः, यः कोऽपि देवतागुरुभक्तिमान्, सर्वेश्वरो भवति नारायणमात्मत्वेन साक्षात्करोतीत्यर्थः । कोऽयं सर्वेश्वरो नामेत्यत उक्तं सर्वज्ञः सर्वगत इति ॥ ६७ ॥

तत्साक्षात्करणेन किमित्यत आह —

आत्मज्ञस्तरति शुचं यस्माद् विद्वान् विभेति न कुतश्चित् ।  
मृत्योरपि मरणभयं न भवत्यन्यत् कुतस्तस्य ॥ ६८ ॥

आत्मज्ञः शुचं सर्वदुःखं तरति । कुतः यस्माद् विद्वान् भगवन्तमात्मत्वेन पश्यन् पुमान् कुतश्चिन्न विभेति । तदपि कथं, तस्य मरणभयमपि न भवति अन्यद् भयं कुतः । तत्र हेतुर्मृत्योरिति स्वयं मृत्युरूपस्येत्यर्थः । श्रुतिश्च 'तरति शोकमात्मविद्' (छा.७-१-३) इति । एतदुक्तं भवति — कालसकाशाद्धि सर्वेषां मरणभयं भवति, अयं तु परकालात्मा भगवानेव, तत्रास्य मरणभयप्राप्तिः, अन्यद् भयं तु दूरत इति ॥ ६८ ॥

किं पुनरत्र प्रकृतिपुरुषयोः स्वरूपमुक्तं भवतीत्यत्राह—

क्षयवृद्धिवध्यघातकवन्धनमोक्षैर्विवर्जितं नित्यम् ।  
परमार्थतत्त्वमेतद् यदतोऽन्यत् तदनृतं सर्वम् ॥ ६९ ॥

क्षयवृद्धी वध्यघातकौ बन्धनमोक्षौ क्षयवृद्धिवध्यघातकवन्धनमोक्षाः तैः  
नित्यं विवर्जितं यद् एतत् परमार्थतत्त्वं पुरुषतत्त्वम्, अतोऽन्यत् क्षयवृ-  
द्ध्यादिमद् यत्, तत् सर्वमनृतं प्रकृतितत्त्वम् ॥ ६९ ॥

एवं तयोः स्वरूपं सक्षिप्य तद्विभागज्ञानफलमाह -

**एवं प्रकृतिं पुरुषं विज्ञाय निरस्तकल्पनाजालः ।**

**आत्मारामः प्रशमं समास्थितः केवलीभवति ॥ ७० ॥**

एयम् उक्तप्रकारेण प्रकृतिं पुरुषं च विज्ञाय विवेकतो ज्ञात्वा निरस्त-  
कल्पनाजालः सन्यक्तद्वैतभ्रान्तिप्रवाह आत्मारामः आत्मैवारामः क्रीडास्थानम-  
स्येति तथा अखण्डानन्दानुभवरूप स्वात्मानमेवेक्षणः प्रशमं समास्थितः तत्रैव  
लीनचेता केवलीभवति केवल्यं लभत इत्यर्थः । 'तथा विद्वानामरूपाद्विमुक्तः'  
(मु० ३-२-८) इति श्रुतेः ॥ ७० ॥

एवं पुंमि शुक्ते तद्देहेन्द्रियप्राणबुद्ध्यः किं तदेव नश्यन्ति किं वा कश्चित्  
कालं प्रतीक्षन्त इत्याकाङ्क्षायां द्वितीयं पक्षं पक्षीकृत्याह -

**नलकदलिवेणुवाणा नश्यन्ति यथा स्वपुष्पमासाद्य ।**

**तद्वत् स्वभावभूताः स्वभावतां प्राप्य नश्यन्ति ॥ ७१ ॥**

'कदलिवेण्वि'ति मात्राभङ्गभयाद्भव । नलो बृहत्पुष्पविशेषः कदली रम्भा  
वेणुर्मस्करः वाण शरः नलश्च कदली च वेणुश्च वाणश्च नलकदलिवेणुवाणाः  
ते यथा स्वपुष्पं स्वस्वकार्यम् आसाद्य जनयित्वा नश्यन्ति, यावन्न जनयन्ति  
तावन्न नश्यन्ति, तद्वत् स्वभावभूताः स्वभावात् प्रकृतेः सम्भूता देहादयः स्व-  
भावतां स्वेषां सम्बन्धिनो भावा विकाराः फलानि तेषां भावः स्वभावता तां  
प्राप्य स्वस्वकार्यं कृत्वा नश्यन्ति, न सद्यो नश्यन्ति प्रारब्धकर्मवशात् कश्चित्  
कालं स्थित्वा मुग्धु समोहलक्ष्य स्वकार्यमापायं नश्यन्तीत्यर्थः । तथा च  
श्रुतिः 'आप्तकाम आत्मज्ञानो न तस्य प्राणा उत्क्रामन्ति' (श्रु. ४-४-६) इति,  
'तस्य तावदेव विर यावत् रिमोक्ष्ये अथ सम्पत्स्ये' (छा० ६-१४-२) इति,  
'तद्यथाहिनिल्व्यर्णा वन्मीरुः मृता मत्यस्ता शर्यातिवमेवेद शरीरं शेते' (श्रु. ४-  
४-७) इति च ॥ ७१ ॥

देहादिलक्षणां प्रकृतिमनात्मतया परित्यज्य कैवल्यं गतः पुमान् किरूपः  
स्यादित्यत्राह —

भिन्नेऽज्ञानग्रन्थौ छिन्ने संशयगणे शुभाशुभे क्षीणे ।  
दग्धे च जन्मबीजे परमात्मानं हरिं याति ॥ ७२ ॥

अज्ञानग्रन्थौ आत्माज्ञानेन कृते ग्रन्थौ देहाद्यात्माभिमाने भिन्ने प्रकृतिपु-  
रुषविभागज्ञानेन नष्टे । अत एव संशयगणे छिन्ने देहादिव्यतिरिक्तः कश्चिदात्मा-  
स्ति किं वा नास्ति, अस्ति चेदपि स किमीशोऽनीशो वा, एको नैको वा, ईश्वरश्चे-  
दपि स किं सर्वदेहिनामन्तर्वर्तते किं वा कैलासगिरिशिखरे किं वा क्षीराब्ध्यादौ  
किं वा पश्चिमायां दिशि वसति किं वा दक्षिणस्यामधयोत्तरस्यामाहोस्वित् प्राच्या-  
मुतोपरिष्ठादथवाधस्तादित्यादयः संशयाः

‘आत्मस्थमात्मानमजं न दृष्ट्वा भ्रमन्ति मूढा गिरिगह्वरेषु ।

पश्चाद्दुग्धदक्षिणतः पुरस्तादधःस्विदासीदुपरिस्विदासीद्’ ॥

इति श्रुत्यैव प्रकाशिताः, तेषां गणे छिन्ने आत्मतत्त्वसाक्षाद्ज्ञानेन बाधिते । (शुभे)  
शुभाशुभे कर्मणि च क्षीणे आत्माज्ञानलक्षणस्वकारणविनाशेन विलीने । अत एव  
जन्मबीजे पुनर्जन्मनो बीजभूतेऽर्थे दग्धेऽभाव गते सति हरिं याति । कोऽसौ  
हरिरित्यत उक्तं परमात्मानमिति ‘आत्मा वा इदमेक एवाग्र आसीन्नान्यत् किञ्च-  
न मिपत् स ईक्षत’ (ऐ० १-१) इत्यादिश्रुतिप्रतिद्वः परगात्मेत्यर्थः । श्रुतिश्च—

‘भिद्यते हृदयग्रन्थिदिल्लयन्ते सर्वसंशयाः ।

क्षीयन्ते चास्य कर्माणि तस्मिन् दृष्टे परावरे’ (मु० २-२-८)

इति । कैवल्यं गतो जीवः पर एव भवतीति श्लोकार्थः ॥ ७२ ॥

किमस्मान्मानुषाद् देहाद् देहान्तरं प्राप्य मुच्यते, किं वागेनैव देहेन, अने-  
नापि किमिदं मुच्यते, किं वा देशान्तरं गत्वेत्यत्राह —

मोक्षस्य नैव किञ्चिद्दामास्ति न चापि गमनमन्यत्र ।

अज्ञानमयग्रन्थेर्भेदो यस्तं विदुर्मोक्षम् ॥ ७३ ॥

मोक्षस्य सम्बन्धि तद्दुह्वहेतुभूतं धाम शरीरम् अस्मादन्यत् किञ्चिन्नै-  
वास्ति नाप्यन्यत्र गमनं ‘तद्यो यो देवानां प्रत्यबुध्यत स एव तदभवत् तथर्षाणां

\* मात्रात्रयाधिन्यायाय पाठः स्वात्, सिन्धु ‘शुभाशुभे’ इत्यस्य स्थाने ‘शुभे’ इत्येव पाठः  
रयात् । ‘संशयशुभाशुभे क्षीणे’ इति रा. पाठसम्बन्धार्थः.

तथा मनुष्याणाम्' (वृ० १-४-१०) इति श्रुतेः । उक्तेऽर्थे हेतुत्वेन मोक्षस्वरूप-  
माह - अज्ञानमयग्रन्थेरज्ञानरूपस्य बन्धहेतोर्यो भेदः संहाररूपः तं मोक्षं विदुः  
स च तत्त्वज्ञानमेव स्वसिद्धावपेक्षते, न देहान्तर देशान्तरं वेत्यर्थः । अनेनास्मा-  
दन्ये मोक्षपक्षा आक्षिप्ताः । कथं, यत्तावन्मरणं मोक्ष इति चार्वाकमतं, तन्मरणस्य  
स्वविनाशरूपत्वेनापुमर्थत्वादप्रत्यक्षत्वेनानिश्चिताकारत्वाच्चायुक्तम् । यत्पुनः क्षप-  
णकाः सततोर्ध्वगमनं मोक्षमिच्छन्तीनि, तदप्ययुक्तम् । सतताधोगतिवत् प्रयासा-  
त्मकत्वेनास्यापुरुषार्थत्वात् । विशुद्धविज्ञानसन्तानोदयो मोक्ष इति यद्विज्ञानवादि-  
मतं, तन्मोक्षसाधनानुष्ठातृविषयोपरक्तविज्ञानसन्तानस्य नष्टत्वादकृताभ्यागमकृतवि-  
प्रणाशदोषेण विषयोपरागाभाते विज्ञानस्य भेदकाभावेन सन्तानरूपत्वासिद्धेश्चायु-  
क्तम् । सर्वशून्यतालाभो मोक्ष इति यन्माध्यमिकमत, तत्र शून्यस्य स्वप्रकाशत्वे  
सत्त्वप्रसङ्गादस्वप्रकाशत्वे साधकाभावेनासिद्धत्वाच्चानुपपन्नम् । बुद्ध्यादिनवगुणप्र-  
हाणेनात्मनोऽवस्थानं मुक्तिरिति यत्तर्कमतं, तच्च पाषाणादिवदात्मनो जडताप्राप्ति-  
रूपत्वान्मोक्षे परमेश्वरवदिच्छाज्ञानक्रियावत्त्वापत्तेश्चानादरणीयम् । यत् प्रकृतिपुरुष-  
विवेकात्मा मोक्ष इति निरीश्वरसाङ्ख्यमत, तच्च मोक्षे प्रकृत्यदर्शनेन ततो विवेकस्य  
दुस्सम्पादत्वात् तद्दर्शने बन्धप्राप्तेश्चाविचारमुन्दरमेव । यत् पुनस्त्पेश्वरसाङ्ख्यमतं  
क्षेत्रज्ञस्य परमपुरुषसायुज्यं मोक्ष इति, तदप्यचारु, प्रागनीश्वरस्येदानीं तद्भावे  
मोक्षस्य कादाचित्कत्वेन नित्यपुरुषार्थत्वासिद्धेरकृताभ्यागमकृतविप्रणाशदोषस्य प-  
रिहर्तुमशक्यत्वाच्च । आत्मनः स्वरूपावस्थानं मोक्ष इति यत्तर्कमीमांसकमतं, त-  
च्चात्मनः प्राग्म्यरूपावस्थाने नाधुनात्र किञ्चित्कर्तव्यं सिद्धत्वाद्, अनवस्थाने स्व-  
रूपत्वात् (पा) सिद्धिरिति दूष्यमेव । यत्पुनः पाशुपताः परमशिवसाम्यावातिर्मु-  
क्तिरित्याहुः, तत्र साम्यं नाम किमिति वाच्यम् । सर्वज्ञानक्रियाशक्तिमत्त्वं चेत्,  
न, सर्वात्मत्वाभावे सर्वज्ञानक्रियाशक्तिमत्त्वासिद्धेः, तद्भावे च मुक्तानां परमशिव-  
ताप्राप्त्या तत्प्राग्म्यवचनानुपपत्तेः । अथाणवमायीयकार्ममलविहीनत्व तत्प्राग्म्यमि-  
त्युच्येत, तदप्यसत् ज्ञातृत्वम्यभावत्वेन निर्भेदत्वेन निर्मुक्तग्रन्थनत्वेन विना मल-  
प्रयत्नियुरताया अमिद्धे, उक्तलक्षणत्वे च परमेश्वराद् भेदासिद्धेश्च । विपर्यये  
परम्य विपरीताकारताप्रसङ्गः । यत्पुनः सात्त्वता वामुदेवादिचतुर्व्यूहात्मनो हरेः  
सालोक्यवमामीप्यमारूप्यमायुज्यम्वलक्षणो मोक्ष इत्याचक्षते, तत् सालोक्या-  
दानां प्रागमत्त्वेऽधुना मत्त्वायोगात् प्रार्सत्त्वे तस्मिन्मार्थस्य प्रयासस्यानर्थकत्वात्

भेददर्शनमयत्वेन सभयत्वाद्यानुपादेयमेव । अतो ब्रह्मात्मैक्यसाक्षाज्ज्ञानेन तदज्ञानोपशान्तिरेव मोक्षः । तथा च भगवद्भचनम् —

“अज्ञानेनावृतं ज्ञानं तेन मुह्यन्ति जन्तवः । (गी. ५-१५)

ज्ञानेन तु तदज्ञानं येषां नाशितमात्मनः ।

तेषामादित्यवज्ज्ञानं प्रकाशयति तत्परम् ॥ (गी० ५-१६)

तद्बुद्धयस्तदात्मानस्तन्निष्ठास्तत्परायणाः ।

गच्छन्त्यपुनरावृत्तिं ज्ञाननिर्धूतकल्मषाः । ” (गी० ५-१७)

इति । ‘तस्मै मृदितकपायाय तमसः पारं दर्शयति भगवान् सनत्कुमारः’ (छा० ७-२६-२) इति चोपनिषदा अविद्यास्तमय एव मोक्ष इति साक्षादुपदिष्टम् । तथा च प्रयोगः— विमतमात्मतत्त्वज्ञाननिवर्त्यं तदज्ञानविलसितत्वात् स्वामजगद्बुद्धि इति । का पुनरियमविद्यानिवृत्तिर्नाम, या मुक्तिरित्युच्यते । सा तावन्न सती आत्मवन्नित्यत्वापत्तेः, नाप्यसती ज्ञानस्य निष्फलत्वापत्तेः, नापि सदसती सत्त्वासत्त्वयोः परस्परबाध्यबाधकत्वेनाविवादमेकत्र वर्तनानुपपत्तेः, नापि सदसद्विलक्षणा अविद्यायास्तथात्वाद् भावामावयोरैकरूप्यायोगाच्च, नापि चतुष्कोटिविनिर्मुक्तरूपा, शून्यस्यैव तल्लक्षणादिति चेद्, न, सत्प्रतियोगिनोऽसत् एव शून्यशब्दार्थत्वात् सदसद्विलक्षणाविद्याप्रतियोगिनस्तन्निवृत्तेः पञ्चमप्रकारत्वेन शून्यस्वलक्षणत्वाभावाच्च । अतः सत्त्वासत्त्व सदसच्च सदसद्विलक्षणं चेति यच्चतुर्विधं रूपं, तद्विलक्षणं किञ्चनाविद्यानिवृत्ते रूपमाश्रीयताम् । किञ्च मिथ्यावस्तुनो निवृत्तिर्न तदधिष्ठानाद् याथातथ्येन वक्ष्यमाणादन्यद् वस्तुतोऽस्ति तस्यैव तन्निषेधे परिशिष्यमाणत्वात् । अतो ब्रह्म विद्याप्रतिविम्बित स्वाध्यस्तावाः स्वकार्याया अविद्याया निवर्तकम् । तत्स्वरूपमेवाविद्यानिवृत्तिरिति सिद्धम् ॥ ७३ ॥

ननु प्रकृतेः पुरुषस्यात्यन्तविलक्षणाकारत्वे सकार्यायास्तस्यास्ततः पृथक्सत्त्वादद्वितीयताहानिरित्यत्राह —

बुद्धैवमसत्यमिदं विष्णोर्मायात्मकं जगद्रूपम् ।

विगतद्वन्द्वोपाधिकभोगासङ्गो भवेच्छान्तः ॥ ७४ ॥

एवं ‘सत्यमिव जगदसत्यम्’ (छो. ९) इत्यादिनेहोक्तप्रकारेण मायात्मकं मायामयम् इदं जगद् विष्णोरेव तदधिष्ठातुः असत्यं रूपं बुद्ध्वा

सनिदानं देहद्वैहिकप्रपञ्चमन्वयव्यतिरेकाभावपरिहारेणात्मन्येवाध्यस्त निश्चित्य वि-  
गतद्वन्द्वोपाधिकभोगासङ्गः विगतो द्वन्द्वोपाधिको देहादिनिमित्तो भोग आ-  
समन्तात् सन्नो यस्य स तथा आत्मन्यध्यस्तत्वात् तद्व्यतिरेकेण विश्वं नास्तीति  
देहादिसङ्गमपास्यात्मन्येव सक्तो भूत्वा शान्तः तत्रैव लीनमानसो भवेत् ॥ ७४ ॥

एवं मुक्तस्याविद्यासंस्कारात् कश्चित् कालं देहे जीवत्यपि नानर्थप्राप्तिरि-  
त्याह—

‘बुद्ध्वा विभक्तां प्रकृतिं पुरुषः संसारमध्यगो भवति ।  
निर्मुक्तः सर्वकर्मभिरम्बुजपत्रं यथा सलिलैः ॥ ७५ ॥

प्रकृतिं देहादिरूपिणीं विभक्ताम् आत्मनोऽत्यन्तविलक्षणां बुद्ध्वा अ-  
नात्मतया त्यक्त्वा पुरुषः परमात्मभावं गतः संसारमध्यगः देहीवावभासमानोऽपि  
सर्वकर्मभिर्निर्मुक्तो भवति अम्बुजपत्रं सलिलैरिव । तथा च पाराशर्य सूत्रं  
‘तदधिगम उत्तरपूर्वाघोरश्लेषविनाशौ तद्व्यपदेशात्’ (ब्र० सू० ४-१-१३)  
इति ॥ ७५ ॥

एवं जीवन्मुक्तिमुक्त्वा मुक्तस्याशरीरपातं वर्तनप्रकारमाह ‘अशन्निति  
चतुर्भिः श्लोकैः—

अशन्नं यद्वा तद्वा संवीतो येनकेनचिच्छान्तः ।

यत्रकचन च शायी विमुच्यते सर्वभूतात्मा ॥ ७६ ॥

सर्वभूतात्मा भगवदात्मतां गतः शान्तः संयमी यद्वा तद्वा श्रेष्ठमश्रेष्ठं  
वालम् अशन्नं येनकेनचित् कापायेण मलिनेन वा वसनेन संवीतः संवेष्टितः  
यत्रकचन च शय्यायां भूमौ वा प्रासादोपरि स्थयामध्ये वा शायी विमुच्यते  
मुक्तिगुरमनुभवति ॥ ७६ ॥

यत्किञ्चन शुभमशुभं वा कर्म कुर्यन्न लिप्यते चेत्याह—

हयमेधसहस्राण्यप्यथ कुरुते ब्रह्मघातलक्षाणि ।

परमार्थविन्न पुण्यैर्न च पापैः स्पृश्यते विमलः ॥ ७७ ॥

परमार्थविद्यतो विमलः विगताविद्यादिमलः, अतो ह्ययमेधसद्वृत्ताणि कुरुते यदि अथवा ब्रह्मघातलक्षाणि, तथापि न पुण्यैः स्पृश्यते, न च पापैः ॥ ७७ ॥

किञ्च —

मदकोपहर्षमत्सरविपादभयपरुषवर्ज्यवाग्बुद्धिः ।

निःस्तोत्रवपदकारो जडवद्विचरेदगाधमतिः ॥ ७८ ॥

अगाधमतिः अगाधमतलस्पर्शमनन्तानन्दरूपं ब्रह्म, तस्मिन् मतिरात्म-  
बुद्धिः (यस्य सः) । जडवदित्युपलक्षणं, जडोन्मत्तपिशाचवद् विचरेत् । तदुक्तं  
बृहद्भार्तिके—

‘बुद्धतत्त्वस्य लोकोऽयं जडोन्मत्तपिशाचवत् ।

बुद्धतत्त्वश्च लोकानां जडोन्मत्तपिशाचवत् ॥’

इति । कथंभूतः मदकोपहर्षमत्सरविपादभयपरुषवर्जा । मदो विद्वत्त्वव्रतित्वाद्य-  
भिमानः, कोपः शत्रुविषयो मानसोऽसहनव्यापारः, हर्षः इष्टलाभहेतुर्मानस उल्लासः,  
मत्सरः परबुद्ध्यसहिष्णुता, विपादोऽभिमतार्थालाभादनभिमतार्थप्राप्तेर्वा दैन्यं,  
भयं राजलोकवेदेभ्यो भीतिः, परुषं पारुष्यं नैष्ठुर्यं, मदश्च कोपश्च हर्षश्च मत्स-  
रश्च विपादश्च भयं च परुषं च मदकोपहर्षमत्सरविपादभयपरुषाणि तानि वर्जयितुं  
शीलमस्येति तथोक्तः । अवाग्बुद्धिः प्रणवे तदर्थे ब्रह्मात्मनि च पर्यवसितवाङ्-  
मनोवृत्तिसर्वस्वः । निःस्तोत्रवपदकारः स्तोत्रं कस्यचित् केनचित् गुणोत्कर्ष-  
प्रशंसनं, वपदकारो यजनं, निर्गतौ स्तोत्रवपदकारौ यस्मात्स तथा ॥ ७८ ॥

तद्वृत्त्युपदेशमुपसहरति—

उत्पत्तिनाशवर्जितमेवं परमार्थमुपलभ्य ।

कृतकृत्यसफलजन्मा सर्वगतस्तिष्ठति यथेष्टम् ॥ ७९ ॥

एवम् ‘अव्यक्तादण्डमन्दि’(१०)त्याद्युक्तक्रमेण परमार्थं प्रकृतेः परं पुरु-  
षस्य स्वरूपम् उपलभ्य ‘उपोपसर्गस्तामीप्ये तत् प्रतीचि समाप्यते’ इति न्याया-  
दात्मत्वेन साक्षात्कृत्य कृतकृत्यश्चरितार्थः अतएव सफलजन्मा सर्वगतः अन्त-  
र्बुद्धिद्यो यथेष्टं तिष्ठति सुखं जीवतीत्यर्थः ॥ ७९ ॥

तत्र हि अस्मिन् ज्योतिर्मण्डले कश्चन्द्रः एषु मृद्विकारेषु को घट इति च प्रश्नोत्तर-  
त्वात् प्रकृष्टप्रकाशशब्दाभ्यां पृथुबुधोदराकारशब्दाभ्यां च स्ववाच्यांशप्रकृष्टत्वप्र-  
काशत्वजातिप्रहाणेन पृथुत्वबुधोदराकारत्वधर्मप्रहाणेन च प्रकृष्टप्रकाशात्मिका एका  
चन्द्रव्यक्तिः पृथुबुधोदराकारैका घटव्यक्तिश्च लक्ष्यते, अन्यथाप्राप्तं पृष्टः कोविदा-  
रानाहेतिवदसन्नतिप्रसङ्गात् । एवमिहापि 'ब्रह्मविनाप्रोति परमि'ति ब्रह्म किंलक्षण-  
मित्यपेक्षायां प्रवृत्तत्वात् सत्यादिपदानां ब्रह्मण्येव वृत्तिः । सोऽयं वेदान्तगतावान्त-  
रवाक्येषु तत्त्वपदार्थशोधनपरेषु न्यायः । तत्त्वमस्यादिमहावाक्येषु सोऽयं देवदत्त  
इति वाक्यवत् प्रवृत्तिः । तत्र हि तच्छब्दस्य तद्देशकालविशिष्टो देवदत्तो मुख्यार्थः  
इदंशब्दस्यैतद्देशकालविशिष्टः । न च तत्परिग्रहे एकत्वबोधनं शक्यं तदेतद्दे-  
शकालादीनामन्योन्यैक्याभावाद् । अत उभयत्र तदेतद्देशकालवैशिष्ट्यप्रहाणेन  
देवदत्तमात्रं लक्षणया स्वीकृत्यैक्यं बोध्यते स एवायमिति । तथा तत्त्व-  
म्पदयोः सर्वज्ञत्वादिगुणविशिष्ट ईश्वरः किञ्चिज्ज्ञत्वादिगुणविशिष्टो जीवश्च वा-  
च्योऽर्थः । न च सर्वज्ञत्वादिविशिष्टस्य किञ्चिज्ज्ञत्वादिविशिष्टेनैक्यं घटते निरो-  
धात् । अतस्तच्छब्देन सर्वज्ञत्वादिप्रहाणेनाद्वितीयचिन्मात्रं त्वंशब्देन किञ्चिज्ज्ञ-  
त्वादिप्रहाणेनापरोक्षचिन्मात्रं च लक्षयित्वैक्यं बोध्यते तत्त्वमसीति । तस्माद् ब्रह्म-  
णि वेदान्तानां प्रवृत्तौ नानुपपन्नं किञ्चिदिति चेत् । न । लोके प्रमाणान्तरावगतस्य  
तीराद्विशब्दान्तरवाच्यस्य चार्थस्य लक्ष्यत्वदर्शनाद् ब्रह्मणामन्तथात्वानभ्युपगमाच्च  
लक्ष्यत्वासिद्धेः इति यत् कैश्चिदुच्यते, तदस्यारं, सिद्धत्वमात्रं लक्षणाप्रयोजकं न  
प्रमाणसिद्धत्वं केवलव्यतिरेकाभावात् । न रासु सिद्धत्वे सत्यपि प्रमाणसिद्धत्वाभा-  
वापगमेन कचिल्लक्षणाभावो दृष्टः । ब्रह्म चिदेकरसत्वात् स्वतः सिद्धमिति किमिह  
प्रमाणतः सिद्धभावेन हीयते । न च शब्दान्तरवाच्यत्वाभावे लक्ष्यनिर्देशासिद्धिः,  
अवाच्यस्याप्यर्थस्य लक्ष्यत्वदर्शनात् । 'इक्षुर्मधुरो' 'गुडो मधुरः' 'क्षीरं मधुरमि-  
त्यादीं हीश्वारिर्पदमधुररसविशेषो लक्ष्यते, न च तस्य शब्दान्तरवाच्यत्वमस्तीति ।  
यथाहर्भट्टपादाः —

“इक्षुर्भागुलादीनां माधुर्यस्यान्तरं महत् ।

तथापि न तत्राग्यातुं सरम्भत्यापि शक्यते” ॥

इति । तथापि सत्यादिपदैः किं लक्ष्यमिति मया पृष्टे किमायुष्मतोच्यते, यः प्रष्टा  
भयान्, यश्च प्रतिवन्दात्, ये चान्ये देहिन्., तेषां संशेषां यद् देहात्पञ्चचिच्छ्रमं  
तद्देहिनि । एतच्च रूपमिक्षुर्भागुलादिरसविशेषवत् म्यानुभवगम्यमेव, नैदमित्यमिति  
यस्तुं केनापि शक्यत इति न तदनुदीरणे दोषः कश्चिन्, नापि म्यतिःपुनान् प्रष्ट-  
त्वमंतदित्यनं बहुप्रमाणेन ॥ ८० ॥



कुत्र कथं विद्वद्देहः पततीत्यस्योत्तरमाह—

तीर्थे श्वपचगृहे वा नष्टस्मृतिरपि परित्यजन् देहम् ।  
ज्ञानसमकालमुक्तः कैवल्यं याति हतशोकः ॥ ८१ ॥

हतशोक एवं जीवन्नेव मुक्तः पुमान् यो ज्ञानसमकालमुक्तः ज्ञानोद-  
यकाल एव पिण्डमण्डे अण्डे तत्कारणभूतायां भुवि तां तत्कारणेष्वप्यु ज्यो-  
ऽप्यासां कारणे ज्योतिषि तत् तत्कारणे वायौ वायुं द्योमि तत् तामसाहन्तत्त्वे  
एकादशेन्द्रियाणि तदधिष्ठातृदेवताश्च राजसे सात्विके चाहन्तत्त्वे त्रिविधमहन्तत्त्वं  
महत्त्वे महत्त्वं चाप्यक्ते तत् पुंसि तदधिष्ठातरि पुरुषं च स्वे महिम्नि परमपु-  
रुष इत्येव सृष्टिविलोमरूपेण स्वै धामनि संहतदेहैर्दहिकप्रपञ्चोऽतो गद्गादौ तीर्थे  
श्वपचगृहे कस्याचिन्नीचस्य गृहे वा नष्टस्मृतिः प्रबुद्धो वा देहं परित्यजन्नापि  
कैवल्यं याति । यथाहुः—

“यत्र यत्र मृतो ज्ञानी येन वा केन मृत्युना ।

यथा सर्वगतं ब्रह्म तत्र तत्र लयं गतः ॥”

इति ॥ ८१ ॥

ननु 'सितासिते सरितौ यत्र सङ्गते तत्राहुतासौ दिवमुत्पतन्ति'

इति श्रुति प्रसिद्धेः 'तीर्थे श्वपचगृहे वै'ति (कथं) साम्यवचनमित्यत्राह—

पुण्याय तीर्थसेवा निरयाय श्वपचसदननिधनगतिः ।  
पुण्यापुण्यकलङ्कस्पर्शाभावे तु किं तेन ॥ ८२ ॥

तीर्थसेवा तत्र स्नानपानादिकं तत्रैव मृतिश्च पुण्याय भवति न साक्षात्  
न्नोक्षाय 'तमेव विदित्वाति मृत्युयेति' 'तमेव विद्वानमृत इह भवति नान्यः पन्था  
व्यनाय विद्यते' इति श्रुतेरात्माज्ञानमूलस्य बन्धस्य तज्ज्ञानेन विना निवृ-  
त्त्यनुपपत्तेः, अन्यथा कर्मसाध्यत्वेन मोक्षस्यानित्यत्वापत्तेश्च । श्वपचसदननि-  
धनगतिः नीचसदने विनाशप्राप्तिः निरयाय नरकपातकलस्य पापस्योदयाय ।  
सत्यमेवमेतत् । किमतो भवतीत्यत्राह—पुण्यापुण्यकलङ्कस्पर्शाभावे तु अपुण्यं  
पापं पुण्यं चापुण्यं च पुण्यापुण्ये स एव कलङ्कः पुण्यापुण्यकलङ्कः तेन स्पर्शाभावे तु  
तेन तद्बुभयहेतुना किं, न किञ्चिदपि फलमस्तीत्यर्थः ॥ ८२ ॥

एवमपि देहपातसमये नष्टस्मृतेस्तत्त्वविदोऽपि न मुक्तिः

तत्र हि अस्मिन् ज्योतिर्मण्डले कश्चन्द्रः एषु मृद्विकारेषु को घट इति च प्रश्नोत्तर-  
त्वात् प्रकृष्टप्रकाशशब्दाभ्यां पृथुबुधोदराकारशब्दाभ्यां च स्ववाच्यांशप्रकृष्टत्वप्र-  
काशत्वजातिप्रहाणेन पृथुत्वबुधोदराकारस्वधर्मप्रहाणेन च प्रकृष्टप्रकाशात्मिका एका  
चन्द्रव्यक्तिः पृथुबुधोदराकारैका घटव्यक्तिश्च लक्ष्यते, अन्यथामान् पृष्टः कोविदा-  
रानाहेतिवदसङ्गतिप्रसङ्गात् । एवमिहापि 'ब्रह्मविदागोति परमि'ति ब्रह्म किलक्षण-  
मित्यपेक्षायां प्रवृत्त्वात् सत्यादिपदानां ब्रह्मण्येव वृत्तिः । सोऽयं वेदान्तगतावान्त-  
र्याक्येषु तत्त्वपदार्थशोधनपरेषु न्यायः । तत्त्वमस्यादिमहावाक्येषु सोऽयं देवदत्त  
इति वाक्यवत् प्रवृत्तिः । तत्र हि तच्छब्दस्य तद्देशकालविशिष्टो देवदत्तो मुख्यार्थः  
इदंशब्दस्य तद्देशकालविशिष्टः । न च तत्परिग्रहे एकत्वबोधनं शक्यं तदेतद्दे-  
शकालादीनामन्योन्यैक्याभावाद् । अत उभयत्र तदेतद्देशकालवैशिष्ट्यप्रहाणेन  
देवदत्तमात्रं लक्षणया स्वीकृत्यैक्यं बोध्यते स एवायमिति । तथा तत्त्व-  
म्यदयोः सर्वज्ञत्वादिगुणविशिष्ट ईश्वरः किञ्चिज्ज्ञत्वादिगुणविशिष्टो जीवश्च वा-  
च्योऽर्थः । न च सर्वज्ञत्वादिविशिष्टस्य किञ्चिज्ज्ञत्वादिविशिष्टेनैक्यं घटते निरो-  
धान् । अतस्तच्छब्देन सर्वज्ञत्वादिप्रहाणेनाद्वितीयचिन्मात्रं त्वंशब्देन किञ्चिज्ज्ञ-  
त्वादिप्रहाणेनापरोक्षचिन्मात्रं च लक्षयित्वैक्यं बोध्यते तत्त्वमसीति । तस्माद् ब्रह्म-  
णि वेदान्तानां प्रवृत्ती नानुपपन्नं किञ्चिदिति चेत् । न । लोके प्रमाणान्तराद्यगतस्य  
सार्थादिशब्दान्तरवाच्यस्य चार्थस्य लक्ष्यत्वदर्शनाद् ब्रह्मणस्तथात्वानभ्युपगमाच्च  
उदयन्यामिद्रेः इति यत् किञ्चिदुच्यते, तदुत्तारं, मिद्वत्त्वमात्रं लक्षणाप्रयोजकं न  
प्रमाणमिदं चैकलक्ष्यनिरेकाभावान् । न सत्त्वं सिद्धत्वे सत्यपि प्रमाणसिद्धत्वाभा-  
वात्तदपेन क्वचित् लक्षणाभावे दृष्टः । ब्रह्म चिदेकरसत्वान् स्यतःसिद्धमिति किमिदं  
प्रमाणनः निरूपणायैव दृश्यते । न च शब्दान्तरवाच्यत्वाभावे लक्ष्यनिर्देशासिद्धिः,  
अवाच्यस्याप्यर्थस्य लक्ष्यत्वदर्शनात् । 'इक्षुर्नभुगे' 'मुटो मधुरः' 'क्षीरं मधुरमि'-  
त्यादीनि शब्दादिपदार्थानुपपत्तिगोचरे लक्ष्यते, न च तस्य शब्दान्तरवाच्यत्वमस्तीति ।  
नभुगुर्नभुगः—

कुत्र कथं विद्वद्देहः पततीत्यस्योत्तरमाह—

तीर्थे श्वपचगृहे वा नष्टस्मृतिरपि परित्यजन् देहम् ।  
ज्ञानसमकालमुक्तः कैवल्यं याति हतशोकः ॥ ८१ ॥

हतशोक एवं जीवित्वेव मुक्तः पुमान् यो ज्ञानसमकालमुक्तः ज्ञानाद-  
यकाल एव पिण्डमण्डे अण्डं तत्कारणभूतायां भुवि तां तत्कारणेप्यप्सु अपो-  
ऽप्यासां कारणे ज्योतिषि तत् तत्कारणे वायौ वायुं व्योम्नि तत् तामगाद्गन्तत्त्वं  
एकादशेन्द्रियाणि तदधिष्ठातृदेवताश्च राजसे सात्त्विके चाहन्तत्त्वं त्रिविधमहन्तत्त्वं  
महत्तत्त्वे महत्तत्त्वं चाव्यक्ते तत् पुंसि तदधिष्ठातरि पुरुषं च स्वे महिषि परमपु-  
रुष इत्येव स्रष्टिविलोमक्रमेण स्वे धामनि संहृतदेहदहदहिकमपद्योऽतो गन्तादी तीर्थे  
श्वपचगृहे कस्यचिन्नृचस्य गृहे वा नष्टस्मृतिः प्रबुद्धो वा देहं परित्यजन्नापि  
कैवल्यं याति । यथाहुः—

“यत्र यत्र मृतो ज्ञानी येन वा केन मृत्युना ।

यथा सर्वगतं ब्रह्म तत्र तत्र लयं गतः ॥”

इति ॥ ८१ ॥

ननु 'सितासिते सरित्तौ यत्र सज्जते तत्राश्रुनामो विश्रमणमन्ति'

इति श्रुति प्रसिद्धेः 'तीर्थे श्वपचगृहे वे'ति (कथं) गायत्र्यनवमिग्यत्राह ।

पुण्याय तीर्थसेवा निरयाय श्वपचसदननिधनगतिः ।

पुण्यापुण्यकलङ्कस्पर्शाभावे तु किं तेन ॥ ८२ ॥

तीर्थसेवा तत्र स्नानपानादिकं तत्रैव घृतिश्च पुण्याय सर्वाणि न साक्षा-  
न्मोक्षाय 'तमेव विदित्वाति मृत्युमेति' 'तमेवं विद्वानमृतं इह भवति पाण्या गम्भा  
अयनाय विद्यते' इति श्रुतेरात्मानमूलस्य ब्रह्मस्य गच्छानेन विना भिन्न-  
त्यनुपपत्तेः, अन्यथा कर्मसाध्यत्वेन मोक्षम्यानिव्यग्रापराधश्च । श्वपचसदननि-  
धनगतिः नीचसदने विनाशप्राप्तिः निरयाय नष्टकारणकालस्य पापयोपशान्त्यय ।  
सत्यमेवमेतत् । किमतो भवतीत्यत्राह—पुण्यापुण्यकलङ्कस्पर्शाभावे तु अपुण्यं  
पापं पुण्यं चापुण्यं च पुण्यापुण्ये न एव कलङ्कः पुण्यापुण्यकलङ्कः तेन स्पर्शाभावे तु  
तेन तदुभयहेतुना किं, न किञ्चिदपि फलमर्माभ्यर्थः ॥ ८२ ॥

एवमपि देहपातममये नष्टमृतेस्तत्त्वभिदाऽपि न मुक्तिः

“ओमित्येकाक्षरं नम्रं व्याहरन् मामनुम्भरन् ।

यं प्रयाति स मद्भाव याति नामस्यत्र राशयः ॥” (गी० ८-१३)

इति भगवद्वचनात्, प्रत्युत्पादोऽनिच्छन्नरः श्वितौ पतति ।

“ऊर्ध्वं गच्छन्ति मत्त्वस्था मध्ये तिष्ठन्ति राजसाः ।

जघन्यगुणवृत्तिभ्या अघो गच्छन्ति तामसाः ॥” (गी० १४-१८)

“अमकाशोऽप्रवृत्तिश्च प्रगाढो मोह एव च ।

तमस्येतानि जायन्ते प्रवृद्धे सुरनन्दन ॥” (गी० १४-१३)

इति च भगवद्वचनादिति चेत् तत्राह —

वृक्षाग्राच्च्युतपादो यद्वटनिच्छन्नरः श्वितौ पतति ।

तद्वद् गुणपुरुषज्ञोऽनिच्छन्नपि केवलीभवति ॥ ८३ ॥

वृक्षाग्राद् वृक्षारूढं कश्चित् तदग्राद् देवात् च्युतपादोऽनिच्छन्नपि श्वितौ पतति यद्वत्, तद्वद् गुणपुरुषज्ञः प्रकृतिपुरपतत्त्वज्ञ उभयो म्वरूपविवेकेन देहादिरूपिण्या प्रकृते पुरपमात्मानं पृथक्पृथक् प्रागेव विरुष्टदेहोऽनिच्छन्नं देहपा-  
तक्षणे ब्रह्मभूय गमिष्यामीति सङ्कल्पमनुर्वन्नपि केवलीभवति ब्रह्मण्येव लीयत इत्यर्थः । ‘ओमित्येकाक्षरमि’त्यादिभगवद्वाक्यानि मुमुक्षुविषयाणि, ‘स मद्भाव याति’त्यादिवाक्यशेषान् मुमुक्षुविषयाणोत्याशयः ॥ ८३ ॥

एव निष्कामस्य प्रहोपासनस्य फलं सद्योमुक्तिरुक्ता । अर्थं सकामस्यापि तदुपासनस्य क्रमेण मुक्तिफलत्वमवश्यमुद्येयत्वसाधनार्थमाह ‘परमार्थे’ति त्रिभिः श्लोकैः —

परमार्थमार्गसाधनमारभ्याप्राप्य योगमपि नाम ।

सुरलोकभोगभोगी मुदितमना मोदते सुचिरम् ॥ ८४ ॥

परमार्थो ब्रह्म तस्य सम्बन्धी मार्गस्तत्प्राप्त्युपाय उपासनं परमार्थमार्गं, तस्य साधनमनुष्ठानम् आरभ्यापि योगं तदैक्यसाक्षाद्बोधम् अप्राप्य घृतं सुर-  
लोकभोगभोगी सुरादीनामिन्द्रादीनां लोकेषु ये भोगा विशिष्टा कामास्तेषां भोगी अनुभवी स मुदितमनाः मुचिरं मोदते नाम सदा प्रसिद्धमित्यर्थः ॥ ८४ ॥

किं तत्तल्लोकाधिपतय एनं प्रति कुर्वन्तीत्यत्राह —

विपयेषु सार्वभौमः सर्वजनैः पूज्यते यथा राजा ।  
भुवनेषु सर्वदेवैर्योगभ्रष्टस्तथा पूज्यः ॥ ८५ ॥

यथा सार्वभौमो राजा विपयेषु तेषु तेषु देशेषु सर्वजनैः पूज्यते,  
तथा योगभ्रष्टो भुवनेषु सर्वदेवैः पूज्यः ॥ ८५ ॥

उपासनजन्ये महितैर्मोगे पुण्ये क्षीणे सति किमसी करोतीत्यत्राह —

महता कालेन महान् मानुष्यं प्राप्य योगमभ्यस्य ।  
प्राप्नोति दिव्यममृतं यत् तत् परमं पदं विष्णोः ॥ ८६ ॥

महता द्विपरार्थपर्यन्तेन कालेन ब्रह्मलोकपर्यन्तं गत्वा पुनश्च मानुष्यं  
प्राप्य महान् विशिष्टो ब्राह्मणो भूत्वा योगं ब्रह्मोपासनं प्राचीनसंस्कारवशाद्  
अभ्यस्य यद् दिव्यं दिवि भव सूर्यमण्डलमभ्यस्थ इवप्रकाशचिद्रूपं वा 'येन  
सूर्यस्तपति तेजसेद्' (तै ब्रा) इति श्रुते,

“यदादित्यगत तेजो जगद् भासयतेऽखिलम् ।

यच्चन्द्रमसि यच्चाग्नौ तत् तेजो विद्धि मामरुम् ॥”

(गी० १५ १२) इति भगवद् वचनाच्च । अमृतम् अनन्तर नित्योदितानस्तमितरूपम्  
अथवामृतवदास्वाद्यममृतं सदानन्दघनं परमं सर्वैर्लक्ष्यं प्रकृतं सकार्यप्रवाहाया  
अधिष्ठानमृतं निषेधावधिभूतं च विष्णोः सर्वात्मन सर्वेश्वरस्य च परमपुरुषस्य  
पश्यते गम्यते जायते च सुसुक्ष्मभिरिति पदं स्वरूपम्, तत् प्राप्नोति स्वात्मतया  
साक्षात्करोति, मुच्यते इत्यर्थः । तथा च श्रीभगवद्गीतायाम्—

“अयति श्रद्धयोपेतो योगाच्चलितमानस ।

अप्राप्य योगसंसिद्धिं का गतिं कृष्ण ! गच्छति ॥

क्वचिन्नोभयविभ्रष्टश्छिन्नाभ्रमिव नश्यति ।

अप्रतिष्ठो महानाहो ! विमूढो ब्रह्मण पथि ॥

एत मे सशय कृष्ण ! च्छेत्तुर्महम्यशेषत ।

स्वदन्य सद्यस्यास्यच्छेत्ता न ह्युपपद्यते” ॥

(गी० ६-३७, ३८, ३९) इत्यर्जुनेन पृष्टे भगवताभिहितं—

“पार्थ ! नैवेह नामुत्र विनाशस्तस्य विद्यते ।